
14953 / ಲೆಗ್ , ಬಿ2 / 2009 | ಕಾನನು. 
ವ ನ ೦ ತ ಪ 0 ೦ , 

2010 ಏಪ್ರಿಲ್ 28, 
1932 ವೈಶಾಖ 8 . 


ಕೇರಳ ರಾಜ್ಯ ವಿಧಾನ ಸಭೆ ಯು ಈ ಕೆಳಗಿನ 
ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ 
ಮೂಲಕ ಪ್ರಕಟಿಸಲಾಗಿದೆ . ವಿಧಾನ ಸಭೆ ಮಂಜೂರುಮಾಡಿದ 
ವಸದೆಗೆ 2010 ಏಪ್ರಿಲ್ 26ನೇ ದಿನಾ೦ಕದ೦ದು 
ರಾಜ್ಯಪಾಲರ ಅನುವತಿ ಲಭಿಸಿತು . 


ರಾಜ್ಯಪಾಲರ 


ಆ ಜ್ಞಾಪ್ರಕಾರ , 


ಕೆ . 


ಮಧುಸೂದನನ್ 

ನಾಯರ್‌, 
ಕಾನನು ಖಾತೆ ವಿಶೇಷ ಕಾರ್ಯದರ್ಶಿ. 


G, 2/ 2014 / GPC. 


2010ರ 7ನೇ ಅಧಿನಿಯಮ 
2010ರ ಕೇರಳ ಸಹಕಾರಿ ಸಂಘಗಳು ( ತಿದ್ದುಪಡಿ) ಅಧಿನಿಯಮ 
1969ರ ಕೇರಳ ಸಹಕಾರಿ ಸಂಘಗಳು ಅಧಿನಿಯಮವನ್ನು ಮತ್ತೂ 

ತಿದ್ದುಪಡಿಮಾಡುವುದಕ್ಕಿರುವ 

ಒಂದು 

ಅಧಿನಿಯಮ 
ಪೀಠಿಕೆ - 1969ರ ಕೇರಳ ಸಹಕಾರಿ ಸಂಘಗಳು ಅಧಿನಿಯಮವನ್ನು ಇನ್ನು ಮುಂದಿನ 
ಅಗತ್ಯಗಳಿಗಾಗಿ ಮತ್ತೂ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ , 

ಭಾರತ ಗಣರಾಜ್ಯದ ಅರುವತ್ತೊಂದನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ 
ಮಾಡಲಾಗುವುದು: 

1. ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧಿನಿಯಮವನ್ನು 2010ರ ಕೇರಳ 
ಸಹಕಾರಿ ಸಂಘಗಳು ಅಧಿನಿಯಮ ( ತಿದ್ದುಪಡಿ) ಎಂದು ಕರೆಯಬಹುದು. 

( 2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ. 

2. ಪೀಠಿಕೆಯ ತಿದ್ದುಪಡಿ . - 1969ರ ಕೇರಳ ಸಹಕಾರಿ ಸಂಘಗಳು ಅಧಿನಿಯಮ 
(1969ರ 21) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು) ದ 
ಪೀಠಿಕೆಯಲ್ಲಿ, “ ಎಂಬೀ ಗುರಿ ಸಾಧನೆಗಳಿಗಾಗಿ ಸಹಕಾರಿ ಸಂಘಗಳನ್ನು ಸ್ವಯಂ ಆಡಳಿತ 
ಜನಪರ ಸಂಸ್ಥೆಗಳಾಗಿ ರೂಪೀಕರಿಸಿಕೊಂಡು ” ಎಂಬ ಪದಗಳಿಗೆ ಬದಲು ಇವುಗಳನ್ನು 
ಗಳಿಸುವುದಕ್ಕೂ ವಿಜ್ಞಾನ ಹಾಗೂ ತಂತ್ರಜ್ಞಾನ ಅಭಿವೃದ್ಧಿ, ಆರೋಗ್ಯ ಸುರಕ್ಷೆ , ಮಾರುಕಟ್ಟೆ 
ಮಧ್ಯಪ್ರವೇಶಿಸುವಿಕೆ, ಸಹಕಾರ ವಲಯದ ಆಡಳಿತ ಶ್ರೇಷ್ಠತೆ ಮೊದಲಾದವುಗಳನ್ನು 
ಅಭಿವೃದ್ಧಿಗೊಳಿಸುವುದಕ್ಕೂ ಸ್ವಯಂ ಆಡಳಿತ ಎಂಬ ಸಹಕಾರ ತತ್ವಗಳಿಗೆ ಅನುಸಾರವಾಗಿ 
ಸಹಕಾರ ಸಂಘಗಳನ್ನು ಸಂಘಟಿಸುವುದೂ ಅಗತ್ಯವಾಗಿರುವುದರಿಂದ ” ಎಂಬ ಪದಗಳನ್ನು 
ಸೇರಿಸತಕ್ಕದ್ದು. 

3. 2ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 2ನೇ ವಿಭಾಗದಲ್ಲಿ, 

- (i) ( ಇಸಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, 
ಅದೇನೆಂದರೆ: 


ಶ೦ 


( ಇಸಿಸಿ) “ಸಹಕಾರೀ ಓಂಬುಡ್ಸ್‌ಮಾನ್ ” ಎಂದರೆ, 69ಎ ವಿಭಾಗದ ( 2) ನೇ 
ಉಪವಿಭಾಗ ಪ್ರಕಾರ ನೇಮಿಸಲ್ಪಟ್ಟ ವ್ಯಕ್ತಿ ಅಥವಾ ವ್ಯಕ್ತಿಗಳು ಎಂದರ್ಥವಾಗುವುದು ”; 

(i ) (ಎಚ್‌ಬಿ) ಖಂಡದ ಬದಲು, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 

“(ಎಚ್‌ಬಿ) “ಸಹಕಾರೀ ಆಡಿಟ್ ಡೈರೆಕ್ಟರ್ ” ಎಂದರೆ , 63ನೇ ವಿಭಾಗದ 
(1) ನೇ ಉಪವಿಭಾಗ ಪ್ರಕಾರ ನೇಮಿಸಲ್ಪಟ್ಟ ಸಹಕಾರೀ ಆಡಿಟ್ ಡೈರೆಕ್ಟರ್ ಮತ್ತು 63ನೇ 
ವಿಭಾಗದ (3) ನೇ ಉಪವಿಭಾಗದ ಪ್ರಕಾರ ಸರಕಾರವು ಸಾಮಾನ್ಯ ಅಥವಾ ಪ್ರತ್ಯೇಕ ಆದೇಶದ 
ಮೂಲಕ ಸಹಕಾರೀ ಆಡಿಟ್ ಡೈರೆಕ್ಟರರ ಎಲ್ಲಾ ಅಥವಾ ಯಾವುದೇ ಅಧಿಕಾರಗಳನ್ನು 
ವಹಿಸಿಕೊಡುವ ಯಾವುದೇ ಉದ್ಯೋಗಸ್ಥ ಎಂದರ್ಥ ”; 

( iii) ( ಐಬಿ) ಖಂಡದಲ್ಲಿ ಇತರ ಸಹಕಾರಿ ಸಂಘಗಳೂ ವ್ಯಕ್ತಿಗಳೂ ” ಎಂಬ 
ಪದಗಳ ನಂತರ ಸರಕಾರವೂ ವ್ಯಕ್ತಿಗಳೂ ಇತರ ಸಹಕಾರ ಸಂಘಗಳೂ ” ಎಂಬ ಪದಗಳನ್ನು 
ಸೇರಿಸತಕ್ಕದ್ದಾಗಿದೆ; 

- (iv ) (ಎಲ್) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ : 

"(ಎಲ್‌ಎ) ವಿವಿಧ ಸಂಘಗಳು ” ಎಂದರೆ, ನಿಗದಿಪಡಿಸಬಹುದಾದಂತಹ 
ಸಂಘಗಳು ಹಾಗು ಸಂಘದ ಸದಸ್ಯರಿಂದ ಮಾತ್ರ ನಿಕ್ಷೇಪಗಳನ್ನು ಸಂಗ್ರಹಿಸುವ ಹಾಗು ಅದರ 
ಸದಸ್ಯರ ಕಲ್ಯಾಣಕ್ಕೆ ಬೇಕಾಗಿ ವ್ಯಾಪಾರ ಚಟುವಟಿಕೆಗಳನ್ನು ವಹಿಸಿಕೊಳ್ಳುವ ಹಾಗು ಅವರ 
ಅಂಗೀಕೃತ ಉಪ ಕಾನೂನುಗಳನುಸರಿಸಿ ಕೃಷಿ ಹಾಗು ಯೋಜನೆ ಅನುಸರಿಸಿರುವ ಸಾಲಗಳು, 
ಹೊರತಾದವುಗಳನ್ನು ನೀಡುವ ಮತ್ತು 1881ರ ವರ್ಗಾವಣೀಯ ಲಿಖಿತಗಳ ಅಧಿನಿಯಮ 
( 1881ರ 26ನೇ ಕೇಂದ್ರ ಅಧಿನಿಯಮ ) ದ ಪ್ರಕಾರ ವರ್ಗಾವಣೆ ಲಿಖಿತಗಳನ್ನು 
ವ್ಯವಹರಿಸದಂತಹ ಸಂಘಗಳು ಎಂದರ್ಥ;”; 

(v) ( ಒಎ) ಖಂಡದ ಬದಲು, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 

( ಒಎ) “ಪ್ರಾಥಮಿಕ ಕೃಷಿಸಾಲ ಸಂಘ ” ಎಂದರೆ, ಕೃಷಿಸಾಲ ಚಟುವಟಿಕೆಗಳನ್ನು 
ವಹಿಸಿಕೊಂಡು ಹಾಗೂ ಕೃಷಿ ಅಗತ್ಯಗಳಿಗಾಗಿ ಸಾಲಗಳನ್ನೂ , ಮುಂಗಡಗಳನ್ನೂ ನೀಡುವ ಮತ್ತು 
ಅಂತಹ ಸಾಲಗಳಿಗೂ ಮುಂಗಡಗಳಿಗೂ ಇರುವ ಬಡ್ಡಿದರವು ರಿಜಿಸ್ಟಾರ್‌ ನಿರ್ಧರಿಸುವ 


ದರದಲ್ಲಾಗಿರುವಂತಹ ಮತ್ತು ಮುಖ್ಯ ಗುರಿ ಇರುವಂತಹ ಮತ್ತು ಅವುಗಳ ಚಟುವಟಿಕೆ 
ವಲಯವು ಒಂದು ಗ್ರಾಮ ಪಂಚಾಯತು ಅಥವಾ ಒಂದು ಮುನಿಸಿಪಾಲಿಟಿ ಆಗಿ 
ಪರಿಮಿತಿಗೊಳಿಸಿರುವ ಒಂದು ಸರ್ವಿಸ್ ಸಹಕಾರಿ ಸಂಘ, ಒಂದು ಸರ್ವಿಸ್ ಸಹಕಾರಿ 
ಬೋಂಕು, ಒಂದು ಕೃಷಿ ಸೇವಾ ಸಹಕಾರಿ ಬ್ಯಂಕ್ ಮತ್ತು ಒಂದು ಗ್ರಾಮೀಣ ಬ್ಯಂಕ್ 
ಎಂದರ್ಥ; 


ಆದರೆ , ಚಟುವಟಿಕೆ ವಲಯಕ್ಕೆ ಸಂಬಂಧಿಸಿದ ನಿಯಂತ್ರಣೆಯು 1999ರ ಕೇರಳ 
ಸಹಕಾರ ಸಂಘ (ತಿದ್ದುಪಡಿ) ಅಧಿನಿಯಮ ( 2000ದ 1) ದ ಪ್ರಾರಂಭದಲ್ಲಿ ಅಸ್ತಿತ್ವದಲ್ಲಿದ್ದ 
ಸಂಘಗಳಿಗೆ ಹಾಗು ಬೇಂಕುಗಳಿಗೆ ಅನ್ವಯವಾಗುವುದಲ್ಲ; 


ಮತ್ತೂ , ಮೇಲೆ ಹೇಳಿದ ಪ್ರಧಾನ ಗುರಿಯನ್ನು ನೆರವೇರಿಸದಿದ್ದಲ್ಲಿ, ಆ ಸಂಘಗಳಿಗೆ 
ಅಧಿನಿಯಮದಲ್ಲೂ ನಿಯಮಗಳಲ್ಲೂ ಹಾಗು ಉಪಕಾನೂನುಗಳಲ್ಲೂ ನಿರ್ದಿಷ್ಟಪಡಿಸಿದ 
ರೀತಿಯಲ್ಲಿರುವ ಒಂದು ಪ್ರಾಥಮಿಕ ಕೃಷಿ ಸಾಲ ಸಂಘದ ಅಸ್ತಿತ್ವದಲ್ಲಿರುವ ನೌಕರರ ಸಂಖ್ಯೆಯ 
ಬಲದ ಹೊರತಾದ, ಎಲ್ಲಾ ಗುಣ ವಿಶೇಷತೆಗಳು ನಷ್ಟಹೊಂದುವುದಾಗಿದೆ. ”; 

( vi ) ( ಟಿಎ) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 

“( ಟಿಎಎ) ಅರ್ಬನ್ ಸಹಕಾರಿ ಸಂಘ ” ಎಂದರೆ , ಕೃಷಿಯೇತರ ಸಾಲ 
ಚಟುವಟಿಕೆಗಳನ್ನು ವಹಿಸಿಕೊಳ್ಳುವ ಹಾಗು ಅದರಲ್ಲಿನ ಸದಸ್ಯರಿಗೆ ಸಾಲ ನೀಡುವುದಕ್ಕಾಗಿ 
ನಿಧಿಯನ್ನು ಸಂಗ್ರಹಿಸುವುದು ಮುಖ್ಯಗುರಿಯಾಗಿರಿಸಿರುವ ಹಾಗು ಅದರ ಚಟುವಟಿಕೆ ವಲಯವು 
ಒಂದು ಮುನಿಸಿಪಾಲಿಟಿ , ಒಂದು ಕಾರ್ಪೊರೇಶನ್ ಆಗಿ ಪರಿಮಿತಿಗೊಳಿಸಿರುವ ಒಂದು 
ಸಹಕಾರಿ ಸಂಘ ಎಂದರ್ಥ: 


ಆದರೆ , ಅಸ್ತಿತ್ವದಲ್ಲಿರುವ ಅರ್ಬನ್ ಸಹಕಾರಿ ಸಂಘಗಳಿಗೆ, ಚಟುವಟಿಕೆ ವಲಯಕ್ಕೆ 
ಸಂಬಂಧಿಸಿದ ನಿಯಂತ್ರಣೆಯು ಅನ್ವಯವಾಗುವುದಲ್ಲ .”. 

4, 6ನೇ ವಿಭಾಗದ ತಿದ್ದುಪಡಿ . ಪ್ರಧಾನ ಅಧಿನಿಯಮದ 6ನೇ ವಿಭಾಗದ ( 2) ನೇ 
ಉಪವಿಭಾಗದ ( ಸಿ) ಖಂಡದಲ್ಲಿ , “ ವ್ಯಕ್ತಿಯಾಗಿರುವ ” ಎಂಬ ಪದದ ಮುಂದೆ 16ನೇ 
ವಿಭಾಗದ (1) ನೇ ಉಪ- ವಿಭಾಗದ ( ಎ) ಖಂಡ ಪ್ರಕಾರ ನಿಗದಿಪಡಿಸಿದ ” ಎಂಬ ಪದಗಳನ್ನು 
ಸೇರಿಸತಕ್ಕದ್ದಾಗಿದೆ. 


5. 9ನೇ ವಿಭಾಗದ ತಿದ್ದುಪಡಿ - ಪ್ರಧಾನ ಅಧಿನಿಯಮದ 9ನೇ ವಿಭಾಗದ ನಂತರ, 
ಈ ಕೆಳಗಿನ ಉಪಬಂಧವನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

ಆದರೆ , ಒಂದು ಸಂಘದ ಸದಸ್ಯರ ಹಾಗು ಸಾರ್ವಜನಿಕರ ಆರ್ಥಿಕ ಹಾಗು 
ಸಾಮುದಾಯಿಕ ಏಳಿಗೆಗಾಗಿ ಅದರ ಚಟುವಟಿಕೆಯನ್ನು ಕ್ರಮಬದ್ಧಗೊಳಿಸುವುದಕ್ಕೂ 
ನಿಯಂತ್ರಿಸುವುದಕ್ಕೂ ಸರಕಾರಕ್ಕೆ ಹಾಗು ರಿಜಿಸ್ಟ್ರಾರರಿಗೆ ಅಧಿಕಾರ ಇರುವುದಾಗಿದೆ.”. 

6. 28ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 28ನೇ ವಿಭಾಗದಲ್ಲಿ, 

(1) (1) ನೇ ಉಪ- ವಿಭಾಗದ ಮೂರು ಹಾಗು ನಾಲ್ಕು ಉಪಬಂಧಗಳನ್ನು 
ಬಿಟ್ಟುಬಿಡತಕ್ಕದ್ದು; 

( ii ) (1ಎ) ಉಪ- ವಿಭಾಗದ ಬದಲು ಈ ಕೆಳಗಿನ ಉಪ- ವಿಭಾಗವನ್ನು 
ಸೇರಿಸತಕ್ಕದ್ದು, ಅದೇನೆಂದರೆ: 

(1ಎ) ಸಂಘದ ಉಪಕಾನೂನಿನಲ್ಲಿ ಏನೇ ಒಳಗೊಂಡಿದ್ದರೂ , ಕಮಿಟಿಯ ಸದಸ್ಯರ 
ಸಂಖ್ಯೆಯು ಏಳಕ್ಕಿಂತ ಕಡಿಮೆಯಾಗತಕ್ಕದ್ದಲ್ಲ ಮತ್ತು ಪ್ರಾಥಮಿಕ ಸಹಕಾರಿ ಸಂಘಗಳ 
ವಿಷಯದಲ್ಲಿ ಹದಿಮೂರಕ್ಕಿಂತ ಮಿರತಕ್ಕದ್ದಲ್ಲ ಮತ್ತು ಎಲ್ಲಾ ರೀತಿಯಲ್ಲಿರುವ ಸಹಕಾರೀ 
ಸಂಘಗಳ ವಿಷಯದಲ್ಲಿ ಇಪ್ಪತ್ತೈದಕ್ಕಿಂತ ಮೀರತಕ್ಕದ್ದಲ್ಲ.”; 

(ii ) (1ಎ) ಉಪ- ವಿಭಾಗದ ನಂತರ, ಈ ಕೆಳಗಿನ ಉಪಬಂಧವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 


“ಮತ್ತೂ 2010ರ ಕೇರಳ ಸಹಕಾರಿ ಸಂಘ (ತಿದ್ದುಪಡಿ) ಅಧಿನಿಯಮವು ಜಾರಿಗೆ 
ಬರುವುದಕ್ಕಿಂತ ಮೊದಲು ರಚಿಸಿದ ಪ್ರಾಥಮಿಕ ಸಹಕಾರಿ ಸಂಘಗಳ ಕಮಿಟಿಗಳ ವಿಷಯದಲ್ಲಿ, 
ಸದಸ್ಯರ ಪರಮಾವಧಿ ಸಂಖ್ಯೆಯು ಹದಿನೈದು ಆಗಿರತಕ್ಕದ್ದು. ”; 

( iv ) ( 1ಬಿ) ಉಪ- ವಿಭಾಗದ ನಂತರ , ಈ ಕೆಳಗಿನ ಉಪ- ವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

“(1ಸಿ) ಒಂದು ಪ್ರಾಥಮಿಕ ಸಾಲ ಸಂಘದ ಅಥವಾ ಒಂದು ಅರ್ಬನ್ 
ಸಹಕಾರೀ ಬೈಂಕಿನ ಉಪಕಾನೂನಿನಲ್ಲಿ ಏನೇ ಒಳಗೊಂಡಿದ್ದರೂ , ಅಂತಹ ಪ್ರತಿಯೊಂದು 
ಸಂಘದ ಕಮಿಟಿಯ ಒಂದು ಸ್ಥಾನವನ್ನು ಹತ್ತು ಸಾವಿರ ವೋ ಅದಕ್ಕಿಂತ ಹೆ ಜ್ಯೋ 
ರೂಪಾಯಿಯ ಒಂದು ನಿಕ್ಷೇಪ ಇರುವ ಸದಸ್ಯರಿಗಾಗಿ ಮೀಸಲಿಡತಕ್ಕದ್ದು; 


ಎಂಬ 


(v) (2) ನೇ ಉಪವಿಭಾಗದ ( ಎ) ಖಂಡದಲ್ಲಿ “ ಅದೇ ರೀತಿಯಲ್ಲಿರುವ 
ಬೇರೊಂದು ಸಂಘದ” ಎಂಬ ಪದಗಳಿಗೆ ಬದಲು “ ಒಂದೇ ರೀತಿಯಲ್ಲಿರುವ ಒಂದಕ್ಕಿಂತ 
ಹೆಚ್ಚು ಸಂಘಗಳ ” ಎಂಬ ಪದಗಳನ್ನು ಸೇರಿಸತಕ್ಕದ್ದಾಗಿದೆ. 

( vi) (2) ನೇ ಉಪವಿಭಾಗದ ( ಬಿ) ಖಂಡದಲ್ಲಿ “ ವಿವಿಧ, ರೀತಿಯ ಅಥವಾ 
ವಿವಿಧ ರೀತಿಗೊಳಪಟ್ಟ ಎರಡೋ ಅದಕ್ಕಿಂತ ಹೆಚ್ಚೇ ಸಂಘಗಳ ” ಎಂಬ ಪದಗಳಿಗೆ ಬದಲು 
“ ವಿವಿಧ ರೀತಿಯಲ್ಲಿರುವ ಎರಡಕ್ಕಿಂತ ಹೆಚ್ಚು ಸಂಘಗಳ ” ಎಂಬ ಪದಗಳನ್ನು ಸೇರಿಸತಕ್ಕದ್ದು. 
_ 7, 28ಎ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 28ಎ ವಿಭಾಗದಲ್ಲಿ, 

( ) (1) ನೇ ಉಪವಿಭಾಗದಲ್ಲಿ , ಒಂದು ಸೀಟು ಒಂದು ಮಹಿಳಾ ಸದಸ್ಯೆಗೆ ” 
ಎಂಬ ಪದಗಳಿಗೆ ಬದಲು “ಒಟ್ಟು ಸೀಟುಗಳಲ್ಲಿ ಮೂರು ಮಹಿಳಾ ಸದಸ್ಯರುಗಳಿಗೆ ” ಎಂಬ 
ಪದಗಳನ್ನು ಸೇರಿಸತಕ್ಕದ್ದಾಗಿದೆ; 


1 


) 


ಎಂಬ 


(ii ) (3) ನೇ ಉಪ- ವಿಭಾಗದ ಬದಲು, ಈ ಕೆಳಗಿನ ಉಪ- ವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ: 

“(3) ಮಹಿಳೆಯರ, ಪರಿಶಿಷ್ಠ ಜಾತಿ ಅಥವಾ ಪರಿಶಿಷ್ಠ ಗೋತ್ರವರ್ಗಕ್ಕೊಳಪಟ್ಟ 
ವ್ಯಕ್ತಿಗಳ ಹಿತಕ್ಕಾಗಿ ಮಾತ್ರ ರೂಪೀಕರಿಸಿರುವ ಸಂಘಗಳು ಒಳಗೊಂಡು ಸಂಘಗಳ ಕಮಿಟಿಯಲ್ಲಿ 
ಮಹಿಳೆಯರ ಅಥವಾ ಪರಿಶಿಷ್ಠಜಾತಿ ಅಥವಾ ಪರಿಶಿಷ್ಠ ಗೋತ್ರವರ್ಗಕ್ಕೊಳಪಟ್ಟ ಸದಸ್ಯರುಗಳ 
ಪ್ರಾತಿನಿಧ್ಯವು ಇಲ್ಲದಿದ್ದಲ್ಲಿ ಸರಕಾರವೋ ರಿಜಿಸ್ಟಾರರೋ ಚುನಾಯಿಸಲ್ಪಟ್ಟ ಕಮಿಟಿಗೆ 
ಮಹಿಳೆಯರನ್ನು ಹಾಗು ಪರಿಶಿಷ್ಠ ಜಾತಿಯ ಅಥವಾ ಪರಿಶಿಷ್ಠ ಗೋತ್ರವರ್ಗಕ್ಕೊಳಪಟ್ಟ 
ವ್ಯಕ್ತಿಗಳನ್ನು ಆ ಸಂಘಗಳ ಸದಸ್ಯರುಗಳೊಳಗಿನಿಂದ ನಾಮನಿರ್ದೇಶಿಸತಕದ್ದು.”. 

8. ಹೊಸ ವಿಭಾಗ 28ಎಎ ಯ ಸೇರಿಸುವಿಕೆ . ಪ್ರಧಾನ ಅಧಿನಿಯಮದಲ್ಲಿ 
ಅಸ್ತಿತ್ವದಲ್ಲಿರುವ 28ಎಎ ವಿಭಾಗವನ್ನು 28ಎಬಿ ಎಂದು ಪುನರಂಕಿತಗೊಳಿಸತಕ್ಕದ್ದು ಮತ್ತು ಆ 
ರೀತಿ ಪುನರಂಕಿತಗೊಳಿಸಿದ 28ಎಬಿ ವಿಭಾಗಕ್ಕಿಂತ ಮೊದಲು, ಈ ಕೆಳಗಿನ ವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 


_ 0 


28ಎಎ. ಅರ್ಬನ್ ಸಹಕಾರೀ ಬೈಂಕುಗಳ ಕಮಿಟಿಗಳಿಗೆ ಬ್ಯಾಂಕಿಂಗ್ ಅನುಭವವೋ 
ವೃತ್ತಿಪರ ಅರ್ಹತೆಯೋ ಇರುವ ವ್ಯಕ್ತಿಗಳಿಗಿರುವ ಮೀಸಲಾತಿ. ಯಾವುದೇ ಅರ್ಬನ್ ಸಹಕಾರೀ 
ಬೋಂಕಿನ ಉಪಕಾನೂನುಗಳಲ್ಲಿ ಏನೇ ಒಳಗೊಂಡಿದ್ದರೂ , ಆ ಬೋಂಕುಗಳ ಕಮಿಟಿಗಳ 
ಎರಡಕ್ಕಿಂತ ಕಡಿಮೆಯಲ್ಲದ ಸ್ಥಾನಗಳನ್ನು ಬ್ಯಾಂಕಿಂಗ್ ಅನುಭವವೋ ವೃತ್ತಿಪರ ಅರ್ಹತೆಯೋ 
ಇರುವ ಸದಸ್ಯರುಗಳಿಗೆ ಬೇಕಾಗಿ ಮೀಸಲಿಡತಕ್ಕದ್ದು: 

ಆದರೆ , ಈ ವಿಭಾಗವು 2010ರ ಕೇರಳ ಸಹಕಾರಿ ಸಂಘಗಳು ( ತಿದ್ದುಪಡಿ) 
ಅಧಿನಿಯಮದ ಪ್ರಾರಂಭಕ್ಕೆ ಮೊದಲು ರೂಪೀಕೃತವಾದ ಅರ್ಬನ್ ಸರಕಾರೀ ಬೈಂಕುಗಳ 
ಕಮಿಟಿಗಳಿಗೆ ಅನ್ವಯವಾಗುವುದಲ್ಲ. 

ವಿವರಣೆ: - ಈ ವಿಭಾಗದ ಅಗತ್ಯಕ್ಕಾಗಿ, 


( ) “ ಬ್ಯಾಂಕಿಂಗ್ ಅನುಭವ ಇರುವ ಸದಸ್ಯರು ” ಎಂದರೆ , ಒಂದು ವಾಣಿಜ್ಯ 
ಬೈಂಕಿನಲ್ಲೇ ರಾಜ್ಯ ಸಹಕಾರಿ ಬೈಂಕಿನಲ್ಲೋ ಜಿಲ್ಲಾ ಸಹಕಾರಿ ಬೈಂಕಿನಲ್ಲೋ ಒಂದು ಅರ್ಬನ್ 
ಸಹಕಾರೀ ಬೈಂಕಿನಲ್ಲೋ ಒಂದು ಸರ್ವಿಸ್ ಸಹಕಾರೀ ಬೈಂಕಿನಲ್ಲೋ ಮ್ಯಾನೇಜರ್ ಹುದ್ದೆಯಲ್ಲಿ 
ವೇತನ ಪಡೆದು ಸೇವೆ ಮಾಡುತ್ತಿರುವ ಅಥವಾ ಸೇವೆಯಲ್ಲಿ ಇದ್ದಂತಹ ಸದಸ್ಯರು ಎಂದರ್ಥ; 

- ( i ) ವೃತ್ತಿಪರ ಯೋಗ್ಯತೆಗಳು ಎಂದರೆ ಇನ್‌ಸ್ಟಿಟ್ಯೂಟ್ ಆಫ್ ಚಾರ್ಟಡ್ 
ಅಕೌಂಟೆಂಟ್ಸ್ ಆಫ್ ಇಂಡಿಯಾದಲ್ಲಿ ಸದಸ್ಯತ್ವವೋ ಬಿಸಿನೆಸ್ ಅಡ್ಮಿಮಿನಿಸ್ಟ್ರೇಶನಿನಲ್ಲಿ 
ಸ್ನಾತಕೋತ್ತರ ಪದವಿಯೋ ಇನ್‌ಸ್ಟಿಟ್ಯೂಟ್ ಆಫ್ ಕೋಸ್ಟ್ ಆಂಡ್ ವರ್ಕ್ಸ್ ಅಕೌಂಟೆಂಟ್ಸ್ 
ಆಫ್ ಇಂಡಿಯಾದಲ್ಲಿ ಸದಸ್ಯತ್ವವೋ ಕಾಮರ್ಸ್‌ನಲ್ಲಿ ಸ್ನಾತಕೋತ್ತರ ಪದವಿಯೋ 
ಬ್ಯಾಂಕಿಂಗ್‌ನಲ್ಲಿ ಅನುಭವ ಅಥವಾ ಸಹಕಾರೀ ಬೋಂಕು ಒಳಗೊಂಡು ಬೋಂಕುಗಳ 
ಪರಿಶೋಧನೆಯಲ್ಲೋ ಆಡಿಟ್‌ನಲ್ಲೋ ಇರುವ ಅನುಭವ ಎಂದರ್ಥ ”. 

_ 9 , 28ಬಿ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 28ಬಿ ವಿಭಾಗದಲ್ಲಿ 


(6) (1) ನೇ ಉಪವಿಭಾಗದಲ್ಲಿ, “ಕಮಿಟಿಗಳಿಗೆ ಚುನಾವಣೆಗಳನ್ನು ನಡೆಸುವುದು ” ಎಂಬ 
ಪದಗಳ ನಂತರ “ ಹಾಗೂ ಕಮಿಟಿಗಳಿಗೆ ಹಾಗು ಪ್ರಾತಿನಿಧಿಕ ಸಾಮಾನ್ಯ ಸಭೆಗಳಿಗೆ ” ಎಂಬ 
ಪದಗಳನ್ನೂ “ಕಮಿಟಿಗೆ ಚುನಾವಣೆಗಳನ್ನು ನಡೆಸುವುದು ” ಎಂಬ ಪದಗಳ ನಂತರ “ಕಮಿಟಿಗೆ 
ಹಾಗೂ ಪ್ರಾತಿನಿಧಿಕ ಸಾಮಾನ್ಯ ಸಭೆಗೆ” ಎಂಬ ಪದಗಳನ್ನೂ ಸೇರಿಸತಕ್ಕದ್ದು; 


(ii) (1) ನೇ ಉಪ-ವಿಭಾಗದ ಉಪಬಂಧದಲ್ಲಿ “ಕಮಿಟಿಗಳಿಗೆ ಚುನಾವಣೆಗಳನ್ನು 
ನಡೆಸುವುದು ” ಎಂಬ ಪದಗಳ ನಂತರ “ಕಮಿಟಿಗಳಿಗೆ ಹಾಗೂ ಪ್ರಾತಿನಿಧಿಕ ಸಾಮಾನ್ಯ ಸಭೆಗೆ ” 
ಎಂಬ ಪದಗಳನ್ನು ಸೇರಿಸತಕ್ಕದ್ದು; 

(i) (3) ನೇ ಉಪವಿಭಾಗದಲ್ಲಿ, “ಸರಕಾರದೊಂದಿಗೆ ಸಮಾಲೋಚಿಸಿ ” ಎಂಬ ಪದಗಳಿಗೆ 
ಬದಲು ಸರಕಾರದೊಂದಿಗೆ ಮತ್ತು ರಿಜಿಸ್ಟಾರರೊಂದಿಗೆ ಸಮಾಲೋಚಿಸಿ ” ಎಂಬ ಪದಗಳನ್ನೂ 
“ಕಮಿಟಿಗಿರುವ ಚುನಾವಣೆ ನಡೆಸುವುದಕ್ಕೆ ” ಎಂಬ ಪದಗಳಿಗೆ ಬದಲು “ ಕಮಿಟಿಗೆ ಹಾಗು ಪ್ರಾತಿನಿಧಿಕ 
ಸಾಮಾನ್ಯ ಸಭೆಗಿರುವ ಚುನಾವಣೆ ನಡೆಸುವುದಕ್ಕೆ ” ಎಂಬ ಪದಗಳನ್ನೂ ಸೇರಿಸತಕ್ಕದ್ದಾಗಿದೆ; 


(iv) (4) ನೇ ಉಪ- ವಿಭಾಗದಲ್ಲಿ, “ಕಮಿಟಿಗಿರುವ ಚುನಾವಣೆಗಳನ್ನು ” ಎಂಬ ಪದಗಳ 
ಬದಲು “ಕಮಿಟಿಗೆ ಹಾಗು ಪ್ರಾತಿನಿಧಿಕ ಸಾಮಾನ್ಯ ಸಭೆಗಿರುವ ಚುನಾವಣೆಗಳನ್ನು ” ಎಂಬ 
ಪದಗಳನ್ನು ಸೇರಿಸತಕ್ಕದ್ದಾಗಿದೆ. 
10. 32ನೇ ವಿಭಾಗದ ತಿದ್ದುಪಡಿ - ಪ್ರಧಾನ ಅಧಿನಿಯಮದ 32ನೇ ವಿಭಾಗದಲ್ಲಿ 

(6) (1) ನೇ ಉಪವಿಭಾಗದ ( ಡಿ) ಖಂಡದ ಬದಲು, ಕೆಳಗಿನ ಖಂಡವನ್ನು 
ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

“( ಡಿ ) ದಾಖಲೆಗಳನ್ನು ದುರುಪಯೋಗಿಸುವುದೋ ನಾಶಗೊಳಿಸುವುದೋ ಅವುಗಳಿಗೆ 
ಹಾನಿಯುಂಟು ಮಾಡುವುದೋ ಅಥವಾ ಯಾವುದೇ ದುರ್ನಡತೆ ಅಥವಾ ತಪ್ಪು ಕ್ರಮವನ್ನು 
ಮರೆ ಮಾಡುವುದಕ್ಕಾಗಿ ದಾಖಲೆಗಳನ್ನು ನಾಶಗೊಳಿಸಲು ಕಾರಣವಾಗಿದೆ ಎಂದು 
ಮನವರಿಕೆಯಾದಲ್ಲಿ, ಆತನಿಗೆ, ಕಮಿಟಿಗೆ ಆಕ್ಷೇಪಣೆಗಳು ಏನಾದರೂ ಇದ್ದಲ್ಲಿ ಸಲ್ಲಿಸಲು ಒಂದು 
ಅವಕಾಶವನ್ನು ನೀಡಿದ ನಂತರ , ಲಿಖಿತ ಆದೇಶದ ಮುಖೇನ, ಕಮಿಟಿಯನ್ನು 
ತೊಲಗಿಸಬಹುದಾಗಿದೆ ಮತ್ತು ಆ ಸ್ಥಾನಕ್ಕೆ ಸಂಘದ ವ್ಯವಹರಣೆಗೆ ಬೇಕಾಗಿ ಒಬ್ಬ 
ಆಡ್ಮಿನಿಸ್ಟ್ರೇಟರರನ್ನೋ ಮೂರಕ್ಕಿಂತ ಹೆಚ್ಚಾಗದ ವ್ಯಕ್ತಿಗಳು ಒಳಗೊಳ್ಳುವ ಒಂದು 
ಆಡ್ಮಿನಿಸ್ಟ್ರೇಟೀವ್ ಕಮಿಟಿಯನ್ನೋ , ಅವರಲ್ಲಿ ಒಬ್ಬರನ್ನು ಕನರಾಗಿಯೋ ಅವರು ಸಂಘದ 
ಸದಸ್ಯರಾಗಿರಬೇಕೆಂದಿಲ್ಲ, ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ಪ್ರಕಾರ ಆರು ತಿಂಗಳಿಗಿಂತ 
ಕಡಿಮೆಯಲ್ಲದ ಒಂದು ಕಾಲಾವಧಿಗೆ ನೇಮಿಸಬಹುದಾಗಿದೆ , ಪ್ರಸ್ತುತ ಕಾಲಾವಧಿಯನ್ನು, 
ರಿಜಿಸ್ಟಾರರ ವಿವೇಚನೆಗೆ ಅನುಸಾರವಾಗಿ ಕಾಲಾಕಾಲಗಳಲ್ಲಿ ಮುಂದೂಡಬಹುದಾಗಿದೆ ಹಾಗಿದ್ದರೂ 
ಮೊತ್ತ ಕಾಲಾವಧಿಯು ಒಂದು ವರ್ಷಕ್ಕಿಂತ ಅಧಿಕ ಆಗತಕ್ಕದ್ದಲ್ಲ . 


ವಿವರಣೆ. ಅಧ್ಯಕ್ಷರಿಗೆ ಅಥವಾ ಅವರ ಗೈರುಹಾಜರಿಯಲ್ಲಿ ಉಪಾಧ್ಯಕ್ಷರಿಗೆ , 
ಅಧ್ಯಕ್ಷರದ್ದೋ ಉಪಾಧ್ಯಕ್ಷರದ್ದೋ ಕರ್ತವ್ಯವನ್ನು ನಿರ್ವಹಿಸುವ ಯಾವುದೇ ಕಮಿಟಿ ಸದಸ್ಯನಿಗೆ, 
ಒಂದು ಸಂಘದ ಮುಖ್ಯ ಕಾರ್ಯನಿರ್ವಾಹಕನಿಗೆ, ಈ ಖಂಡ ಪ್ರಕಾರ ನೀಡಿದ ಒಂದು 
ನೋಟೀಸ್ ಹಾಗು ಒಂದು ಆದೇಶವು ಸಂಘದ ಕಮಿಟಿಗೆ ನೀಡಿದ ಒಂದು ಆದೇಶವೆಂದು 
ಭಾವಿಸತಕ್ಕದ್ದು.”; 


(ii) (1) ನೇ ಉಪವಿಭಾಗದ ( ಡಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು 
ಸೇರಿಸತಕ್ಕದ್ದಾಗಿದೆ; ಅದೇನೆಂದರೆ: 

“( ಇ ) ಈ ವಿಭಾಗದ ಪ್ರಕಾರ ರದ್ದುಗೊಳಿಸಲ್ಪಟ್ಟ ಕಮಿಟಿಯ ಪ್ರತಿಯೊಬ್ಬ 
ಸದಸ್ಯನೂ ಆ ರೀತಿ ರದ್ದುಗೊಳಿಸಲ್ಪಟ್ಟ ಆದೇಶದ ದಿನಾಂಕದಿಂದ ಎರಡು ಸತತವಾದ 
ಕಾಲಾವಧಿಗಳಿಗೆ ಯಾವುದೇ ಒಂದು ಸಂಘದ ಕಮಿಟಿಗಿರುವ ಚುನಾವಣೆಯಲ್ಲಿ 
ಸ್ಪರ್ಧಿಸುವುದಕ್ಕೋ ಕಮಿಟಿಗೆ ನಾಮನಿರ್ದೇಶಿಸಲ್ಪಡುವುದಕ್ಕೂ ಯಾವುದೇ ಸಂಘದ ಒಂದು 
ಆಡ್ಮಿನಿಸ್ಟ್ರೇಟರಾಗಿ ನೇಮಿಸಲ್ಪಡುವುದಕ್ಕೋ ಅನರ್ಹರಾಗಿರುವುದಾಗಿದೆ.”; 

11 . 33ನೇ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 33ನೇ ವಿಭಾಗದಲ್ಲಿ 
(1) ನೇ ಉಪವಿಭಾಗದ ( ಬಿ) ಖಂಡದ ಬದಲು, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ : 


“ ( ಬಿ) ಅಸ್ತಿತ್ವದಲ್ಲಿರುವ ಕಮಿಟಿಯ ಕಾಲಾವಧಿಯು ಮುಗಿಯುವ ದಿನಾಂಕದಂದು, 
ಒಂದು ಹೊಸ ಕಮಿಟಿಯು ಕಾರ್ಯಗತಗೊಳ್ಳುವುದನ್ನು ತಡೆಯಲ್ಪಟ್ಟಿದ್ದಲ್ಲಿಯೋ ಹೊಸ 
ಕಮಿಟಿಯು ಚಟುವಟಿಕೆಯನ್ನು ಆರಂಭಿಸುವುದರಲ್ಲಿ ಲೋಪ ಮಾಡಿದಲ್ಲಿಯೋ ರಿಜಿಸ್ಟ್ರಾರರಿಗೆ 
ಸ್ವತಃ ಅಥವಾ ಸಂಘದ ಯಾವುದೇ ಸದಸ್ಯನ ಅರ್ಜಿಯ ಮೇಲೋ ಸರ್ಕಲ್ ಸಹಕಾರೀ 
ಯೂನಿಯನಿಗೆ ತಿಳಿಸಿದ ಅನಂತರ , ಒಬ್ಬ ಅಡ್ಮಿನಿಸ್ಟ್ರೇಟರರನ್ನೋ ಮೂರಕ್ಕಿಂತ ಹೆಚ್ಚಾಗದ 
ವ್ಯಕ್ತಿಗಳು ಒಳಗೊಳ್ಳುವ ಒಂದು ಅಡ್ಮಿನಿಸ್ಟ್ರೇಟೀವ್ ಕಮಿಟಿಯನ್ನೋ ಅವರಲ್ಲಿ ಒಬ್ಬರನ್ನು 
ಕಸ್ಟೀನರಾಗಿಯೋ ಅವರು ಸಂಘದ ಸದಸ್ಯರಾಗಿರಬೇಕೆಂದಿಲ್ಲ ಮತ್ತು ಸಂಘದ ಕಾರ್ಯ 
ನಿರ್ವಾಹಣೆಗಾಗಿ ಆದೇಶದಲ್ಲಿ ನಿಗದಿಪಡಿಸಬಹುದಾದ ರೀತಿಯಲ್ಲಿ ಆರು ತಿಂಗಳಿಗಿಂತ ಹೆಚ್ಚಾಗದ 
ಒಂದು ಕಾಲಾವಧಿಗೆ ನೇಮಿಸಬಹುದಾಗಿದೆ. ಪ್ರಸ್ತುತ ಕಾಲಾವಧಿಯನ್ನು, ರಿಜಿಸ್ಟಾರರ ವಿವೇಚನೆಗೆ 
ಅನುಸಾರ ವಾಗಿಯೂ ದಾಖಲೆ ಪಡಿಸಿದ ಕಾರಣಗಳಿಂದಲೂ ಕಾಲಾನುಕಾಲಗಳಲ್ಲಿ 

ಮುಂದುವರಿಸಬಹುದಾಗಿದೆ. ಹಾಗಿದ್ದರೂ ಮೊತ್ತ ಕಾಲಾವಧಿಯು ಯಾವುದೇ ವಿಷಯದಲ್ಲೂ 
ಒಂದು ವರ್ಷವೋ ಹೊಸ ಕಮಿಟಿಯು ಚಟುವಟಿಕೆಯನ್ನು ಆರಂಭಿಸುವ ತನಕವೋ ಅವುಗಳಲ್ಲಿ 
ಯಾವುದು ಮೊದಲು ಸಂಭವಿಸುವುದೋ ಆ ತನಕ ಆಗಿರತಕ್ಕದ್ದು.”. 
12 . 36ಎ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 36ಎ ವಿಭಾಗದಲ್ಲಿ, 

(i) “ ರಾಜ್ಯ ಸಹಕಾರ ಬೈಂಕಿನಲ್ಲೋ ಒಂದು ಜಿಲ್ಲಾ ಸಹಕಾರಿ ಬೈಂಕಿನದ್ದೋ 
ಒಂದು ಪ್ರಾಥಮಿಕ ಕೃಷಿ ಸಾಲಾ ಸಂಘದ್ದೋ ಪ್ರಾಥಮಿಕ ಗೃಹ ನಿರ್ಮಾಣ ಸಂಘದ್ದೋ ” 
ಎಂಬ ಪದಗಳ ನಂತರ “ಒಂದು ಅರ್ಬನ್ ಸಹಕಾರ ಬ್ಯ೦ಕಿನದ್ರೋ ಸಾಲಾ 
ಚಟುವಟಿಕೆಗಳಲ್ಲಿ ಏರ್ಪಟ್ಟಿರುವ ಯಾವುದೇ ಪ್ರಾಥಮಿಕ ಸಹಕಾರ ಸಂಘಗಳದ್ದೋ ” ಎಂಬ 
ಪದಗಳನ್ನು ಸೇರಿಸತಕ್ಕದ್ದಾಗಿದೆ; 

(ii) “ಎಂಬೀ ಪದಗಳ ಬದಲು ಅನುಕ್ರಮವಾಗಿ ರಾಜ್ಯ ಸಹಕಾರಿ ಬ್ಯಂಕ್ 
ಅಥವಾ ಜಿಲ್ಲಾ ಸಹಕಾರೀ ಬೈಂಕುಗಳು ”, “ಒಂದು ಪ್ರಾಥಮಿಕ ಕೃಷಿ ಸಾಲಾ ಸಂಘ ಅಥವಾ 
ಪ್ರಾಥಮಿಕ ಗೃಹ ನಿರ್ಮಾಣ ಸಂಘ” ಎಂಬೀ ಪದಗಳ ನಂತರ ಅಥವಾ ಒಂದು ಅರ್ಬನ್ 
ಸಹಕಾರೀ ಬೋಂಕು ಅಲ್ಲದಿದ್ದಲ್ಲಿ ಸಾಲಾ ಕಾರ್ಯಕ್ರಮಗಳಲ್ಲಿ ಏರ್ಪಟ್ಟಿರುವ ಯಾವುದೇ 
ಪ್ರಾಥಮಿಕ ಸಹಕಾರಿ ಸಂಘಗಳು ಎಂಬ ಪದಗಳನ್ನು 


(iii) ವಿವರಣೆಯಲ್ಲಿ ರಾಜ್ಯ ಸಹಕಾರಿ ಬೈಂಕಿನದ್ದೇ ಒಂದು ಜಿಲ್ಲಾ ಸಹಕಾರೀ 
ಬೋಂಕಿನದ್ದೋ ”, ಒಂದು ಪ್ರಾಥಮಿಕ ಕೃಷಿ ಸಾಲಾ ಸಂಘದೋ ಒಂದು ಪ್ರಾಥಮಿಕ ಗೃಹ 
ನಿರ್ಮಾಣ ಸಂಘದೋ ” ಎಂಬ ಪದಗಳ ನಂತರ ಒಂದು ಅರ್ಬನ್ ಸಹಕಾರೀ 
ಬೋಂಕಿನದ್ದೋ ಸಾಲಾ ಚಟುವಟಿಕೆಗಳಲ್ಲಿ ಏರ್ಪಟ್ಟಿರುವ ಯಾವುದೇ ಪ್ರಾಥಮಿಕ ಸಹಕಾರೀ 
ಸಂಘಗಳದ್ದೋ ” ಎಂಬ ಪದಗಳನ್ನು ಸೇರಿಸತಕ್ಕದ್ದಾಗಿದೆ. 

13. 37ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 37ನೇ ವಿಭಾಗದ 
(2) ನೇ ಉಪ- ವಿಭಾಗದಲ್ಲಿ, ಈ ಕೆಳಗಿನ ಉಪಬಂಧವನ್ನು ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ : 

“ ಮತ್ತೂ ಯಾರ ವೇತನದಿಂದಾಗಿದೆಯೋ ಕಡಿತ ಮಾಡಲ್ಪಡಬೇಕಾದುದು ಆ 
ನೌಕರರಿಗೆ ಸಾಲವೋ ಅವಾರ್ಡ್ ಮೊತ್ತವೋ ಬಾಕಿಯಾದುದಕ್ಕೆ ಸಂಬಂಧಿಸಿ ಅತೀ ಕಡಿಮೆ 
ಮೂವತ್ತು ದಿವಸಕ್ಕಿಂತ ಮೊದಲು ಯಥಾಕ್ರಮ ಸ್ವೀಕೃತ ನೋಟೀಸನ್ನು ನೀಡುವ ಮೂಲಕ 
ತಿಳಿಸದಿದ್ದಲ್ಲಿ, ಈ ಉಪ- ವಿಭಾಗವು ಅನ್ವಯವಾಗುವುದಲ್ಲ. ”. 


14. 53ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 53ನೇ ವಿಭಾಗದಲ್ಲಿ 
( ಎಫ್ ) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“( ಜಿ) ಈ ವಿಭಾಗ ಪ್ರಕಾರ ನೀಡುವ ಆರ್ಥಿಕ ಸಹಾಯಗಳಿಂದ ಸರಕಾರಕ್ಕೆ 
ನೀಡಬೇಕಾದಂತಹ ಯಾವುದೇ ಮೊತ್ತವನ್ನು ಕಡಿಮೆಮಾಡಬಹುದಾಗಿದೆ ಮತ್ತು ಅಂತಹ 
ವಿಷಯದಲ್ಲಿ, ಕಡಿಮೆ ಮಾಡುವುದಕ್ಕೆ ಮೊದಲಿದ್ದ ಒಟ್ಟು ಸಹಾಯ ಮೊತ್ತವನ್ನು ಅಸಲು ಸಹಾಯ 
ಮೊತ್ತವೆಂದು ಪರಿಗಣಿಸತಕ್ಕದ್ದು: 

ಮತ್ತೂ ಸರಕಾರಕ್ಕೆ , ಸಂಘದ ಆರ್ಥಿಕ ಸ್ಥಿತಿಯನ್ನು ಪರಿಗಣಿಸಿ ಅರ್ಹವಾದ 
ವಿಷಯಗಳಲ್ಲಿ , ಯಾವುದೇ ಸಂಘವನ್ನು ಸರಕಾರಕ್ಕೆ ನೀಡಬೇಕಾದಂತಹ ಮೊತ್ತವನ್ನು 
ಕಡಿಮೆಮಾಡುವುದರಿಂದ ಹೊರತುಪಡಿಸಬಹುದಾಗಿದೆ,”. 
15. 56ನೇ ವಿಭಾಗದ ತಿದ್ದುಪಡಿ ಪ್ರಧಾನ ಅಧಿನಿಯಮದ 56ನೇ ವಿಭಾಗದಲ್ಲಿ, 

(1) (1) ನೇ ಉಪ- ವಿಭಾಗದ ( ಸಿ) ಖಂಡವನ್ನು ಬಿಟ್ಟು ಬಿಡತಕ್ಕದ್ದು; 

(ii) (2) ನೇ ಉಪ- ವಿಭಾಗದ ( ಎ) ಖಂಡದಲ್ಲಿ ಇಪ್ಪತ್ತು ” ಎಂಬ ಪದಕ್ಕೆ 
ಬದಲು ಇಪ್ಪತೈದು” ಎಂಬ ಪದವನ್ನು ಸೇರಿಸತಕ್ಕದ್ದಾಗಿದೆ; 

(iii) ( 2) ನೇ ಉಪ- ವಿಭಾಗದ ( ಸಿ) ಖಂಡದ ಬದಲು, ಈ ಕೆಳಗಿನ 
ಖಂಡಗಳನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ : 

(ಸಿ) ಒಟ್ಟು ಆದಾಯದ ಏಳು ಶೇಕಡಾವನ್ನು ಕೃಷಿ ಸಾಲ ಸ್ಟೆಬಿಲೈಸೇಷನ್ 
ನಿಧಿಗೆ ನೀಡುವುದು ; 

(ಸಿಸಿ) ಒಟ್ಟು ಆದಾಯದ ಐದು ಶೇಕಡಾವನ್ನು ರಿಜಿಸ್ಟಾರರ್ ಕಾಯ್ದುಕೊಳ್ಳುವ 
ವೃತ್ತಿಪರ ವಿದ್ಯಾಭ್ಯಾಸ ನಿಧಿಗೆ ನೀಡುವುದು ”. 

(iv ) ( ಇ) ಖಂಡದ ಬದಲು ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ : 

( ಇ) ಒಟ್ಟು ಆದಾಯದಲ್ಲಿ ಬಾಕಿಯಿರುವ ಮೊತ್ತವನ್ನು ನೌಕರರಿಗೆ ಬೋನಸ್ 
ನೀಡುವುದರ ಹೊರತು, ಸಂಘದ ಉಪ ಕಾನೂನುಗಳಲ್ಲಿ ನಿಗದಿಪಡಿಸಿದ ಯಾವುದೇ ಅಥವಾ 
ಎಲ್ಲಾ ಅಗತ್ಯಗಳಿಗಾಗಿ ಬಳಸುವುದು,”. 

(v) (2) ನೇ ಉಪ- ವಿಭಾಗದ ನಂತರ , ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸ 
ತಕ್ಕದ್ದಾಗಿದೆ. ಅದೇನೆಂದರೆ: 

(3) ಈ ಅಧಿನಿಯಮದ 18ನೇ ವಿಭಾಗದಲ್ಲಿ ಏನೇ ಒಳಗೊಂಡಿದ್ದರೂ , 
ಜಿಲ್ಲಾ ಸಹಕಾರೀ ಬೇಂಕುಗಳ ವಿಷಯದಲ್ಲಿ “ಸದಸ್ಯ ” ಎಂಬ ಪದದಲ್ಲಿ (2) ನೇ ಉಪ 
ವಿಭಾಗದ ( ಎ) ಖಂಡದ ಅಗತ್ಯಕ್ಕಾಗಿ ನಾಮನಿರ್ದೇಶಿತ ಸದಸ್ಯ ಹಾಗೂ ಸಹ ಸದಸ್ಯ 
ಒಳಗೊಳ್ಳುವುದಾಗಿದೆ. ”. 

16 , 57ಎ ವಿಭಾಗದ ತಿದ್ದುಪಡಿ. - ಪ್ರಧಾನ ಅಧಿನಿಯಮದ 57ಎ ವಿಭಾಗದಲ್ಲಿ 
(2) ನೇ ಉಪ- ವಿಭಾಗದ ಬದಲು, ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 


( 2) ಯೋಜನೆಯಲ್ಲಿ ನಿಗದಿಪಡಿಸಬಹುದಾದಂತಹ ದರಗಳಲ್ಲಿ, ಒಂದು ಸಂಘವು, 
ನಿಧಿಗೆ ಅಂಶದಾಯವನ್ನು ನೀಡತಕ್ಕದ್ದಾಗಿದೆ.”. 

17. 57ಡಿ ಎಂಬ ಹೊಸ ವಿಭಾಗದ ಸೇರ್ಪಡೆ. - ಪ್ರಧಾನ ಅಧಿನಿಯಮದ, 57ಸಿ 
ವಿಭಾಗದ ನಂತರ , ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

*57ಡಿ. ಸಹಕಾರೀ ರಿಸ್ಟ್ ಫಂಡ್ ಸ್ಟೀಮ್. (1 ) ಸರಕಾರಕ್ಕೆ , ಗಜೆಟ್ 
ಅಧಿಸೂಚನೆಯ ಮುಖೇನ ಸಹಕಾರಿ ಸಂಘಗಳಿಂದ ಸಾಲ ಪಡೆದಿರುವ ಹಾಗೂ ಅಂತಹ 
ಸಾಲಗಳ ಮರುಪಾವತಿಯ ಕಾಲಾವಧಿಯೊಳಗೆ ಮರಣ ಹೊಂದುವ ಸದಸ್ಯರ ಸಾಲಾ 
ಹೊಣೆಗಾರಿಕೆಯನ್ನು ನೆರವೇರಿಸುವುದಕ್ಕಾಗಿ ಒಂದು ನಿಧಿಯನ್ನು ರೂಪೀಕರಿಸುವುದಕ್ಕೆ ಬೇಕಾಗಿ 
“ಸಹಕಾರೀ ರಿಸ್ಟ್ ಫಂಡ್ ಮ್ ” ಎಂಬ ಹೆಸರಿನಲ್ಲಿ ಒಂದು ಯೋಜನೆಯನ್ನು 
ರೂಪೀಕರಿಸಬಹುದಾಗಿದೆ. 


( 2 ) ಯೋಜನೆಯಲ್ಲಿ ಒಳಗೊಂಡ ಸಂಘಗಳ ರೀತಿ ಹಾಗು ಯೋಜನೆಯಲ್ಲಿ 
ಒಳಗೊಂಡ ಸಾಲಗಳ ರೀತಿ, ಸಂಘಗಳು ನಿಧಿಗೆ ನೀಡಬೇಕಾದ ವಂತಿಗೆಯ ದರ ಹಾಗು 
ರೀತಿ ಹಾಗೂ ನಿಧಿಯ ಆಡಳಿತ ನಿರ್ವಹಣೆ ರೀತಿ ಹಾಗು ಬಳಕೆ ಮತ್ತು ನಿಧಿಗೆ 
ಸಂಬಂಧಿಸಿದ ಲೆಕ್ಕ ಪುಸ್ತಕಗಳ ಇಟ್ಟುಕೊಳ್ಳುವಿಕೆ ಹಾಗೂ ಅದರ ಆಡಿಟ್ ಯೋಜನೆಯಲ್ಲಿ 
ನಿಗದಿಪಡಿಸಿದ ರೀತಿಯಲ್ಲಿ ಆಗಿರತಕ್ಕದ್ದು.”. 

18. 59ನೇ ವಿಭಾಗದ ತಿದ್ದುಪಡಿ . ಪ್ರಧಾನ ಅಧಿನಿಯಮದ, 59ನೇ ವಿಭಾಗದ 
(2) ನೇ ಉಪ- ವಿಭಾಗದ ನಂತರ, ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ , 
ಅದೇನೆಂದರೆ: 

(3) (2) ನೇ ಉಪ-ವಿಭಾಗದ ಪ್ರಕಾರ ಸದಸ್ಯರಿಗೋ ಸದಸ್ಯರಲ್ಲದವರಿಗೋ 
ಸಾಲಗಳನ್ನು ಅನುಮತಿಸುವುದು ಮತ್ತು ಅದರ ವಸೂಲಿಯು ರಿಜಿಸ್ಟಾರರ್ ನಿಗದಿಪಡಿಸುವ 
ರೀತಿಯಲ್ಲಿ ಆಗಿರತಕ್ಕದ್ದು.”. 
19 . 63ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ, 63ನೇ ವಿಭಾಗದಲ್ಲಿ 

(1) ( 3) ನೇ ಉಪ- ವಿಭಾಗದ ಬದಲು, ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸ 
ತಕ್ಕದ್ದಾಗಿದೆ, ಅದೇನೆಂದರೆ : 

(3) ಸರಕಾರಕ್ಕೆ ಸಾಮಾನ್ಯ ಅಥವಾ ಪ್ರತ್ಯೇಕ ಆದೇಶದ ಮುಖೇನ, ಈ 
ಅಧಿನಿಯಮದ ಪ್ರಕಾರ ಸಹಕಾರೀ ಆಡಿಟ್ ನಿರ್ದೆಶಕರಿಗಿರುವ ಎಲ್ಲಾ ಅಥವಾ ಯಾವುದೇ 
ಅಧಿಕಾರಗಳನ್ನು ಆತನ ಅಧೀನ ಅಧಿಕಾರಿಗಳಿಗೆ ವಹಿಸಿಕೊಡಬಹುದಾಗಿದೆ.”. 

- (i ) ( 6) ನೇ ಉಪ- ವಿಭಾಗದ ನಂತರ, ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸ 
ತಕ್ಕದ್ದಾಗಿದೆ, ಅದೇನೆಂದರೆ : 

“ (7) ಸಹಕಾರೀ ಆಡಿಟ್ ನಿರ್ದೆಶಕರು ಸಹಕಾರಿ ಸಂಘಗಳ ರಿಜಿಸ್ಟಾರರ 
ನಿಯಂತ್ರಣೆಯ ಕೆಳಗೆ ಇರುವುದಾಗಿದೆ.”. 
20. 64ನೇ ವಿಭಾಗದ ತಿದ್ದುಪಡಿ - ಪ್ರಧಾನ ಅಧಿನಿಯಮದ, 64ನೇ ವಿಭಾಗದಲ್ಲಿ, 

(i) ( 6) ನೇ ಉಪ- ವಿಭಾಗದಲ್ಲಿ “ ಶುಲ್ಕ ” ಎಂಬ ಪದದ ನಂತರ, ಅಥವಾ 
ಖರ್ಚು ” ಎಂಬ ಪದಗಳನ್ನು ಸೇರಿಸತಕ್ಕದ್ದಾಗಿದೆ ; 

- (i) (7) ನೇ ಉಪ-ವಿಭಾಗದಲ್ಲಿ ಎರಡು ಕಡೆಗಳಲ್ಲಿ ಬರುವ “ ಶುಲ್ಕ ” ಎಂಬ 
ಪದದ ನಂತರ , “ ಅಥವಾ ಖರ್ಚು ” ಎಂಬ ಪದಗಳನ್ನು ಅನುಕ್ರಮವಾಗಿ ಸೇರಿಸತಕ್ಕದ್ದಾಗಿದೆ; 

(i) (8) ನೇ ಉಪ- ವಿಭಾಗದಲ್ಲಿ “ಶುಲ್ಕ ” ಎಂಬ ಪದದ ನಂತರ, ಅಥವಾ 
ಖರ್ಚು” ಎಂಬ ಪದಗಳನ್ನು ಸೇರಿಸತಕ್ಕದ್ದಾಗಿದೆ; 

(iv ) ( 11 ) ನೇ ಉಪ- ವಿಭಾಗದ ನಂತರ, ಈ ಕೆಳಗಿನ ಉಪ- ವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

( 12 ) ನೇ ಅಧಿನಿಯಮದಲ್ಲಿ ಏನೇ ಒಳಗೊಂಡಿದ್ದರೂ , 

( ಎ) ಸಹಕಾರೀ ಆಡಿಟ್ ನಿರ್ದೆಶಕರೊಡನೆ ಆಡಿಟಿಗಿರುವ ಒಂದು 
ಕೋರಿಕೆಯನ್ನು ಮಾಡುವುದಕ್ಕಿಂತ ಮೊದಲು, ( 4) ನೇ ಉಪ- ವಿಭಾಗದಲ್ಲಿ ನಿಗದಿಪಡಿಸಿರುವ 
ಕಾಲಾವಧಿಯೊಳಗೆ ಆಡಿಟ್ ಮಾಡುವುದಕ್ಕಾಗಿ, ಆಡಿಟ್ ಮಾಡುವುದಕ್ಕೆ ಬೇಕಾದ ಅಗತ್ಯವಾದ 
ಶುಲ್ಕವನ್ನು ಅಥವಾ ಖರ್ಚನ್ನು ಮುಂಗಡವಾಗಿಯೋ ಸಹಕಾರೀ ಆಡಿಟ್ ನಿರ್ದೇಶಕರು ನಿಗದಿ 
ಪಡಿಸಿದ ಪ್ರಕಾರವೋ ಪಾವತಿಸಿ ಮತ್ತು ಅದರ ಬುಕ್ಕುಗಳನ್ನೂ , ಲೆಕ್ಕಗಳನ್ನೂ ಆರ್ಥಿಕ 
ಸ್ಟೇಟ್ ಮೆಂಟುಗಳನ್ನು ಹಾಗೂ ಆಡಿಟಿಗಾಗಿ ಆಡಿಟರಿಗೆ ಅಗತ್ಯವಾದ ಇತರ ಎಲ್ಲಾ 
ಸ್ಟೇಟ್‌ಮೆಂಟುಗಳನ್ನು ಬರೆಸಿ ಹಾಗೂ ಪೂರ್ಣಗೊಳಿಸಿ ಸಂಘದ ಮುಖ್ಯ ಕಾರ್ಯನಿರ್ವಾಹನ 
ಮುಖೇನ ಆಡಿಟಿಗಾಗಿ ಸಹಕಾರೀ ಆಡಿಟ್ ನಿರ್ದೆಶಕರಿಗೋ ಆತನು ಅಧಿಕೃತಗೊಳಿಸುವ 
ಉದ್ಯೋಗಸ್ಥನಿಗೋ ಅದನ್ನು ಸಮರ್ಪಿಸಿ ಹಾಗೂ ಪ್ರತಿಯೊಂದು ವರ್ಷವು ಅದರ ಲೆಕ್ಕಗಳನ್ನು 
ಆಡಿಟ್ ಮಾಡಿ ನೀಡುವುದಕ್ಕಾಗಿ, ಸಹಕಾರೀ ಆಡಿಟ್ ನಿರ್ದೆಶಕರೊಡನೆ ವಿನಂತಿಸಬೇಕಾದುದು; 

( ಬಿ) ಸಾಮಾನ್ಯ ಸಭೆಯ ಅಥವಾ ಪ್ರಾತಿನಿಧಿಕ ಸಾಮಾನ್ಯ ಸಭೆಯ ಸಮಕ್ಷದಲ್ಲಿ 
ಪೂರ್ಣ ಆಡಿಟ್ ಸರ್ಟಿಫಿಕೇಟನ್ನು ಇಡತಕ್ಕದ್ದು ಹಾಗು ಅದರಲ್ಲಿ ಹೇಳಿರುವ ನ್ಯೂನತೆಗಳನ್ನು 
ಸಾಮಾನ್ಯ ಸಭೆಗೋ ಪ್ರಾತಿನಿಧಿಕ ಸಾಮಾನ್ಯ ಸಭೆಗೋ ಓದಿ ಹೇಳತಕ್ಕದ್ದು ಅಲ್ಲದೆ ಪ್ರತಿಯೊಂದು 
ನ್ಯೂನತೆಯನ್ನು ಪರಿಹರಿಸಿಕೊಂಡಿರುವ ಸರಿಪಡಿಸುವಿಕೆ ವರದಿಗಳನ್ನು ಸಾಮಾನ್ಯ ಸಭೆಯ ಅಥವಾ 
ಪ್ರಾತಿನಿಧಿಕ ಸಾಮಾನ್ಯ ಸಭೆಯ ಸಮಕ್ಷದಲ್ಲಿ ಮಂಡಿಸತಕ್ಕದ್ದು; 

( ಸಿ) ಆಡಿಟ್ ಸರ್ಟಿಫಿಕೇಟಿನಲ್ಲಿ ಹೇಳಿರುವ ಎಲ್ಲಾ ನ್ಯೂನತೆಗಳನ್ನೂ ಪರಿಹರಿಸಿ 
ಹಾಗೂ ಆಡಿಟ್ ಸರ್ಟಿಫಿಕೇಟಿನಲ್ಲಿ ಹೇಳಿರುವ ನ್ಯೂನತೆಗಳನ್ನು ಸರಿಪಡಿಸಿದ ವರದಿಗಳನ್ನು 
ಆಡಿಟ್ ಸರ್ಟಿಫಿಕೇಟ್ ಲಭಿಸಿದ ಎರಡು ತಿಂಗಳೊಳಗೆ ಸಹಕಾರೀ ಆಡಿಟ್ ನಿರ್ದೆಶಕರಿಗೂ 
ರಿಜಿಸ್ಟಾರರಿಗೂ ಸಮರ್ಪಿಸಬೇಕಾದುದು; 

ಒಂದು ಸಂಘದ ಕಮಿಟಿಯ ಕರ್ತವ್ಯವಾಗಿರುವುದು.”. 
21 . 66ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ, 66ನೇ ವಿಭಾಗದಲ್ಲಿ, 

(i) ( 4) ನೇ ಉಪ- ವಿಭಾಗದ ಬದಲು, ಈ ಕೆಳಗಿನ ಉಪ- ವಿಭಾಗಗಳನ್ನು ಸೇರಿಸ 
ತಕ್ಕದ್ದಾಗಿದೆ, ಅದೇನೆಂದರೆ: 

(4) ರೆಜಿಸ್ಟರರಿಗೋ (1) ನೇ ಉಪ- ವಿಭಾಗದ ಅಥವಾ (2) ನೇ ಉಪ- ವಿಭಾಗ 
ಪ್ರಕಾರ ಆತನು ಅಧಿಕೃತಗೊಳಿಸುವ ಯಾವುದೇ ವ್ಯಕ್ತಿಗೋ ಯುಕ್ತವಾದ ಎಲ್ಲಾ ಸಮಯದಲ್ಲೂ 
ಸಂಘದ ಪುಸ್ತಕಗಳನ್ನೂ ದಾಖಲೆಗಳನ್ನೂ ಲೆಕ್ಕಗಳನ್ನೂ ದಸ್ತಾವೇಜುಗಳನ್ನೂ ಭದ್ರತೆಗಳನ್ನೂ ನಗದು 
ಶುಲ್ಕವನ್ನೂ ಇತರ ಸ್ವತ್ತುಗಳಿಗೆ ಮುಕ್ತ ಪ್ರವೇಶಮಾಡುವ ಹಾಗು ಅವುಗಳನ್ನು ಪರಿಶೋಧಿಸುವ 
ಅಧಿಕಾರವಿರುವುದಾಗಿದೆ ಹಾಗು ಅಂತಹ ಯಾವುದೇ ಪುಸ್ತಕಗಳನ್ನೂ ದಾಖಲೆಗಳನ್ನೂ ಲೆಕ್ಕಗಳನ್ನೂ 
ದಸ್ತಾವೇಜುಗಳನ್ನೂ ಭದ್ರತೆಗಳನ್ನೂ ನಗದು ಶುಲ್ಕವನ್ನೂ ಇತರ ಸೊತ್ತುಗಳನ್ನೂ ಕೈವಶವಿರಿಸಿದ್ದ 
ಅಥವಾ ಜೋಪಾನವಾಗಿಡಲು ಹೊಣೆಗಾರನಾದ ಯಾವುದೇ ವ್ಯಕ್ತಿಯನ್ನು ಸಂಘದ ಕೇಂದ್ರದ 
ಯಾವುದೇ ಸ್ಥಳದಲ್ಲೋ ಅದರ ಯಾವುದೇ ಶಾಖೆಯಲ್ಲೋ ಸಂಘಕ್ಕೆ ಕಾರ್ಯವೆಸಗುವ ಆಫೀಸು 
ಇಲ್ಲದಿದ್ದಲ್ಲಿ ರೆಜಿಸ್ಟಾರರ ಆಫೀಸಿನಲ್ಲೋ ಆತನ ಯಾವುದೇ ಅಧೀನ ಅಧಿಕಾರಿಯ 
ಆಫೀಸಿನಲ್ಲೋ ಪರಿಶೀಲನೆಗಾಗಿ ಅದನ್ನು ಹಾಜರುಪಡಿಸಲು ಸಮನ್ಸ್ ನೀಡಬಹುದಾಗಿದೆ. 

(4ಎ) ಅಂತಹ ಮೇಲ್ವಿಚಾರಣೆಗೋ ಪರಿಶೀಲನೆಗೋ ಸಹಕರಿಸತಕ್ಕದ್ದು ಮತ್ತು 
ಸಹಾಯ ನೀಡತಕ್ಕದ್ದು ಮತ್ತು ಆ ಅಗತ್ಯಕ್ಕೆ ಅಗತ್ಯವಾಗಬಹುದಾದಂತಹ ಯಾವುದೇ 
ಮಾಹಿತಿಯನ್ನು ನೀಡತಕ್ಕದ್ದು ಹಾಗು ( 4) ನೇ ಉಪ- ವಿಭಾಗದಲ್ಲಿ ಉಲ್ಲೇಖಿಸಿರುವ ಪುಸ್ತಕಗಳನ್ನೂ 
ದಾಖಲೆಗಳನ್ನೂ ನಗದು ಶುಲ್ಕವನ್ನೂ ಮೊದಲಾದವುಗಳನ್ನು ಅಂತಹ ಉದ್ಯೋಗಸ್ಥನು 
ಅಗತ್ಯಪಡುವಾಗ ಹಾಜರುಪಡಿಸುವುದು ಸಂಘದ ಪ್ರತಿಯೊಬ್ಬ ಅಧಿಕಾರಿಯೂ ಹಾಗೂ ನೌಕರನ 
ಕರ್ತವ್ಯವಾಗಿರುವುದು ಮತ್ತು ಇದಕ್ಕೆ ಲೋಪ ಮಾಡುವುದಾದಲ್ಲಿ, 94ನೇ ವಿಭಾಗದಲ್ಲಿ ( 4) ನೇ 
ಉಪ- ವಿಭಾಗ ಪ್ರಕಾರದ ಒಂದು ಅಪರಾಧವೆಂದು ಪರಿಗಣಿಸಲಾಗುವುದು ; 

(ii) (10) ನೇ ಉಪ- ವಿಭಾಗದ ನಂತರ , ಈ ಕೆಳಗಿನ ಉಪ- ವಿಭಾಗವನ್ನೂ 
ವಿವರಣೆಯನ್ನೂ ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ : 

(ii) ಮೇಲಿನ ( 1) ಹಾಗೂ ( 2 ) ನೇ ಉಪ– ವಿಭಾಗದಲ್ಲಿ ಏನೇ 
ಒಳಗೊಂಡಿದ್ದರೂ , ರೆಜಿಸ್ಟಾರರಿಗೋ (1) ನೇ ಉಪ- ವಿಭಾಗ ಪ್ರಕಾರ ಆತನು ಅಧಿಕೃತಗೊಳಿಸಿದ 
ಆತನ ಅಧೀನ ಅಧಿಕಾರಿಗಳಿಗೋ ಯಾವುದೇ ದೂರು ಲಭಿಸಿದಲ್ಲಿ, ಒಂದು ಸಂಘದ 
ಅಗತ್ಯವಾದ ದಾಖಲೆಗಳೊಂದಿಗೆ ಒಂದು ಪರಿಶೀಲನೆ ನಡೆಸುವುದಕ್ಕೂ ಸಂಘದ ವ್ಯವಹಾರಗಳನ್ನು 
ನಿಯತಕಾಲಿಕವಾಗಿ ಪರಿಶೀಲಿಸುವುದಕ್ಕೂ ಅಧಿಕಾರ ಇರುವುದಾಗಿದೆ ಮತ್ತು ಅಂತಹ 
ವಿಷಯಗಳಲ್ಲಿ ಪರಿಶೀಲನಾ ಅಧಿಕಾರಿಗಳಿಗೆ (4) ನೇ ಉಪ- ವಿಭಾಗದಲ್ಲಿ ನಿರ್ದಿಷ್ಟಪಡಿಸಿದ ಅದೇ 
ಅಧಿಕಾರಗಳು ಇರುವುದಾಗಿದೆ. 

ವಿವರಣೆ 1. ಈ ಉಪವಿಭಾಗದ ಅಗತ್ಯಕ್ಕಾಗಿ “ಸಂಘದ ವ್ಯವಹಾರಗಳು ಎಂಬುವುದರಲ್ಲಿ 
ಇತರ ವ್ಯವಹಾರಗಳೊಂದಿಗೆ, ಒಂದು ಸಂಘದ ಆಡಳಿತೆ, ನಿರ್ವಹಣೆ ಹಾಗೂ ಬಿಸ್ನೆಸ್ 
ವಿಷಯಗಳೊಂದಿಗೆ ಸಂಬಂಧಿಸಿದುದೂ ಒಳಗೊಳ್ಳುವುದು. 

ವಿವರಣೆ 2. ಒಂದು ಸಂಘದ ಉದ್ಯೋಗಸ್ಥರ ಹಾಗು ಮುಖ್ಯ ಕಾರ್ಯನಿರ್ವಾಹನ 
ಕರ್ತವ್ಯ ಮತ್ತು (4) ನೇ ಉಪವಿಭಾಗದಲ್ಲಿ ಉಲ್ಲೇಖಿಸಿರುವ ಅಪರಾಧಗಳ ಸ್ವರೂಪ ಹಾಗು 
ಶಿಕ್ಷೆಗಳು ಈ ಉಪ- ವಿಭಾಗಕ್ಕೂ ಅನ್ವಯವಾಗುವುದಾಗಿದೆ.”. 

22. 66ಎ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ, 66ಎ ವಿಭಾಗದ 
ಬದಲು, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“66ಎ ನಿರ್ದೆಶನಗಳನ್ನು ನೀಡುವುದಕ್ಕಿರುವ ರೆಜಿಸ್ಟಾರರ ಅಧಿಕಾರಗಳು. ಈ 
ಅಧಿನಿಯಮದ ಹಾಗೂ ಅದರ ಕೆಳಗೆ ರಚಿಸಿದ ನಿಯಮಗಳ ನಿಬಂಧನೆಗಳಿಗೆ ವಿಧೇಯವಾಗಿ, 
ಈ ಅಧಿನಿಯಮದ ಅಗತ್ಯಗಳನ್ನು ನೆರವೇರಿಸುವುದಕ್ಕಾಗಿಯೋ ಸದಸ್ಯರ ಹಾಗು ಸಾರ್ವಜನಿಕರ 
ಹಿತಕ್ಕಾಗಿ ಸರಕಾರದ ಧೋರಣೆಗಳನ್ನು ಜಾರಿಗೊಳಿಸುವುದಕ್ಕಾಗಿಯೋ ರೆಜಿಸ್ಟಾರರ್ ಸಾಮಾನ್ಯ 
ನಿರ್ದೆಶನಗಳನ್ನೂ ಮಾರ್ಗದರ್ಶನಗಳನ್ನೂ ಯಾವುದೇ ಅಥವಾ ಎಲ್ಲಾ ಸಹಕಾರಿ ಸಂಘಗಳಿಗೂ 
ನೀಡಬಹುದಾಗಿದೆ. ”. 


23. 68ನೇ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ, 68ನೇ ವಿಭಾಗದ 
(2) ನೇ ಉಪ- ವಿಭಾಗದ ನಂತರ , ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದು, 
ಅದೇನೆಂದರೆ: 


(3) ಉಪ- ವಿಭಾಗ (2)ರ ಪ್ರಕಾರ ಹಣವನ್ನೋ ಆಸ್ತಿಯನ್ನೋ ಬಡ್ಡಿಯನ್ನೋ 
ಖರ್ಚನ್ನೋ ನಷ್ಟಪರಿಹಾರವನ್ನೇ ಮರುಸಂದಾಯಮಾಡದಿರುವುದೋ ಹಿಂದಕ್ಕೆ ನೀಡದಿರುವುದೋ 
ಮಾಡಿದಲ್ಲಿ, ಈ ಅಧಿನಿಯಮದ 79ನೇ ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಪ್ರಕಾರ ಭೂ 
ತೆರಿಗೆ ಬಾಕಿ ಎ೦ಬ೦ತೆ ಅ೦ತಹ ಮೊತ್ತವನ್ನು ಸಂಬಂಧ ಪಟ್ಟ ವ್ಯಕ್ತಿಗಳಿ೦ದ 
ವಸೂಲಿಮಾಡುವುದಕ್ಕೆ ರೆಜಿಸ್ಟಾರರ್ ತುರ್ತು ಕ್ರಮಗಳನ್ನು ಕೈಗೊಳ್ಳತಕ್ಕದ್ದಾಗಿದೆ.”. 

24, ಹೊಸ ವಿಭಾಗ 69ಎ ಯ ಸೇರಿಸುವಿಕೆ - ಪ್ರಧಾನ ಅಧಿನಿಯಮದ 69ನೇ 
ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ : 

“ 69ಎ ಸಹಕಾರೀ ಓಂಬುಡ್ಸ್‌ಮಾನ್ . - (1 ) ಸರಕಾರಕ್ಕೆ ಅಧಿಕೃತ ಗಜೆಟ್ 
ಅಧಿಸೂಚನೆಯ ಮೂಲಕ, ಬ್ಯಾಂಕಿಂಗ್ ವ್ಯವಹಾರಗಳನ್ನು ಮಾಡುವ ಸಹಕಾರಿ ಸಂಘಗಳ 
ಬ್ಯಾಂಕಿಗ್ ನ್ಯೂನತೆಗಳು ಅಥವಾ ಇತರ ಸೇವೆಗಳ ನ್ಯೂನತೆಗಳಿಗೆ ಸಂಬಂಧಪಟ್ಟ ದೂರುಗಳನ್ನು 
ಪರಿಹರಿಸಲು ಪ್ರಾಪ್ತಗೊಳಿಸಬೇಕೆಂಬ ಉದ್ದೇಶದಿಂದ ಕೇರಳ ಸಹಕಾರೀ ಓಂಬುಡ್ಸ್‌ಮಾನ್ ಯೋಜನೆ ? 
ಎಂಬ ಹೆಸರಿನಲ್ಲಿ ಒಂದು ಯೋಜನೆಯನ್ನು ಮಾಡಬಹುದಾಗಿದೆ. 

( 2) ಸರಕಾರಕ್ಕೆ , ಒಂದು ಅಥವಾ ಅದಕ್ಕಿಂತ ಹೆಚ್ಯ ವ್ಯಕ್ತಿಗಳನ್ನು 
ಓಂಬುಡ್ಸ್‌ಮಾನ್ ಆಗಿಯೋ ಓಂಬುಡ್ಸ್‌ಮಾನ್‌ಗಳಾಗಿಯೋ ಈ ಯೋಜನೆಯ ಅಥವಾ 
ಅದರ ಪ್ರಕಾರ ಅವರಿಗೆ ವಹಿಸಿಕೊಡಲ್ಪಟ್ಟ ಹೊಣೆಗಾರಿಕೆಗಳನ್ನು ನಿರ್ವಹಿಸುವುದಕ್ಕಾಗಿ 
ನೇಮಿಸಬಹುದಾಗಿದೆ. 

(3) ಓಂಬುಡ್ಸ್‌ಮಾನಿನ ಅಥವಾ ಓಂಬುಡ್ಸ್‌ಮಾನ್‌ಗಳ, ಪದಾವಧಿಯು ಆಯಾಯ 
ವಿಷಯದಂತೆ, ಅವರು ಪದವಿ ವಹಿಸಿಕೊಳ್ಳುವ ದಿನಾಂಕದಿಂದ ಮೂರು ವರ್ಷ ಅಥವಾ 
ಆರುವತೈದು ವಯಸ್ಸು ಅಥವಾ ಯಾವುದು ಮೊದಲು ಸಂಭವಿಸುವುದೋ ಆ ತನಕ 
ಆಗಿರತಕ್ಕದ್ದು. 

( 4) ಉಪವಿಭಾಗ (2) ರ ಪ್ರಕಾರ ಆ ರೀತಿ ನೇಮಿಸಲ್ಪಡುವ ಓಂಬುಡ್ಸ್‌ಮಾನೋ 
ಓಂಬುಡ್ಸ್‌ಮಾನ್‌ಗಳೊ ಬ್ಯಾಂಕಿಗ್‌ನಲ್ಲೋ ಸಹಕಾರೀ ವಲಯದಲ್ಲೋ ಅನುಭವ ಹಾಗೂ 
ತಜ್ಞತೆ ಇರುವ ಒಬ್ಬ ವ್ಯಕ್ತಿಯೋ ವ್ಯಕ್ತಿಗಳೊ ಆಗಿರತಕ್ಕದ್ದು ಮತ್ತು ಆಡಳಿತೆ 
ನಿರ್ವಹಣೆಯಲ್ಲೋ ಕಾನೂನಿನಲ್ಲೋ ಒಂದು ಪದವಿ ಇರುವವರಾಗಿರತಕ್ಕದ್ದು. 

(5) ಓಂಬುಡ್ಸ್‌ಮಾನಿನ ಹೊಣೆಗಾರಿಕೆಗಳು, ಅಧಿಕಾರಗಳು ಹಾಗೂ ಕರ್ತವ್ಯಗಳು 
ಮೊದಲಾದವುಗಳು ಯೋಜನೆಯಲ್ಲಿ ನಿರ್ದಿಷ್ಟಪಡಿಸಿದ ಪ್ರಕಾರ ಆಗಿರುವುದಾಗಿದೆ. 

(6) ಓಂಬುಡ್ಸ್‌ಮಾನ್ ಸರಕಾರದ ನಿಯಂತ್ರಣೆಯ ಕೆಳಗೆ ಇರುವುದಾಗಿದೆ.”. 

25. 70ಎ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 70ಎ ವಿಭಾಗದ (4) ನೇ 
ಉಪವಿಭಾಗದ ಬದಲು, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ : 

“( 4) ಸಹಕಾರೀ ಆರ್ಬಿಟ್ರೇಶನ್ ನ್ಯಾಯಾಲಯಕ್ಕೆ ಸಹಾಯ ನೀಡುವುದಕ್ಕಾಗಿ 
ಅಗತ್ಯವಾದಷ್ಟು ಸಂಖ್ಯೆಯ ಉದ್ಯೋಗಸ್ಥರನ್ನೂ ನೌಕರರನ್ನೂ ಸರಕಾರ ಅಥವಾ ರಿಜಿಸ್ಟಾರರು 
ನೇಮಿಸತಕ್ಕದ್ದಾಗಿದೆ.”. 

26 . ಹೊಸ ಅಧ್ಯಾಯ Xಬಿಯ ಸೇರಿಸುವಿಕೆ . ಪ್ರಧಾನ ಅಧಿನಿಯಮದಲ್ಲಿ, ಅಧ್ಯಾಯ 
Xಎಯ ನಂತರ ಈ ಕೆಳಗಿನ ಅಧ್ಯಾಯವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

- ಅಧ್ಯಾಯ Xಬಿ ” 
ಸಹಕಾರಿ ಸಂಘಗಳಿಗೆ, ಅದರ ಪದಾಧಿಕಾರಿಗಳಿಗೆ ಹಾಗು ನೌಕರರಿಗೆ ಸಂಬಂಧಿಸಿದ ಪ್ರತ್ಯೇಕ 

ನಿಬಂಧನೆಗಳು 
74ಬಿ. ಶಾಖೆಗಳ ಆರಂಭಿಸುವಿಕೆ. ರಾಜ್ಯ ಸಹಕಾರೀ ಬೋಂಕು, ರಾಜ್ಯ ಸಹಕಾರಿ ಕೃಷಿ 
ಹಾಗೂ ಗ್ರಾಮ ಅಭಿವೃದ್ಧಿ ಬೋಂಕು ಮತ್ತೂ ಜಿಲ್ಲಾ ಸಹಕಾರೀ ಬೋ೦ಕುಗಳು 
ಮೊದಲಾದವುಗಳಿಗೆ ಅವುಗಳ ಸದಸ್ಯ ಸಾಲಾ ಸಂಘಗಳು ಅದರಲ್ಲಿನ ಸದಸ್ಯರಿಗೋ 
ಸಾರ್ವಜನಿಕರಿಗೋ ಸಾಕಷ್ಟು ಸೇವೆಯನ್ನು ನೀಡುವುದರಲ್ಲಿ ದುರ್ಬಲವಾಗಿದ್ದಲ್ಲಿಯೇ 
ಕಾರ್ಯವೆಸಗದಿದ್ದಲ್ಲಿಯೋ ಆಗಿದ್ದಲ್ಲಿ ಅಂತಹ ಅವುಗಳ ಸದಸ್ಯ ಸಾಲಾ ಸಂಘಗಳ ಚಟುವಟಿಕೆ 
ಪ್ರದೇಶಗಳಲ್ಲಿ ಶಾಖೆಗಳನ್ನು ಆರಂಭಿಸಬಹುದಾಗಿದೆ. 

74ಸಿ, ಕೆಲವು ಸಹಕಾರಿ ಸಂಘಗಳಲ್ಲಿ ಪರಿಶೀಲನೆ ನಡೆಸುವಿಕೆ - 66ನೇ ವಿಭಾಗದಲ್ಲಿ 
ಏನೇ ಒಳಗೊಂಡಿದ್ದರೂ , ರೆಜಿಸ್ಟಾರರ್ ಎಲ್ಲಾ ಅಪೆಕ್ಸ್ , ಫೆಡರಲ್ ಹಾಗೂ ಕೇಂದ್ರ ಸಂಘಗಳ 
“ವ್ಯವಹಾರಗಳನ್ನು ಪ್ರತಿಯೊಂದು ವರ್ಷವೂ ಪರಿಶೀಲಿಸುವುದೊ ಪರಿಶೀಲನೆಗೆ 
ವಿಧೇಯಗೊಳಿಸುವುದೋ ಮಾಡತಕ್ಕದ್ದು ಹಾಗೂ ಈ ಸಂಘಗಳ ಪರಿಶೀಲನಾ ಉದ್ಯೋಗಸ್ಥರ 
ಅಧಿಕಾರಗಳು 66ನೇ ವಿಭಾಗದ (4) ನೇ ಉಪ- ವಿಭಾಗದ ಪ್ರಕಾರ ನಿರ್ದಿಷ್ಟಪಡಿಸಿದ ರೀತಿಯಲ್ಲಿ 
ಆಗಿರತಕ್ಕದ್ದು. 

ವಿವರಣೆ. ಈ ವಿಭಾಗ ಪ್ರಕಾರ ಮಾಡಿದ ಪರಶೀಲನೆಯು, ತತ್ಕಾಲಕ್ಕೆ ಜಾರಿಯಲ್ಲಿರುವ 
ಇತರ ಯಾವುದೇ ಕಾನೂನು ಪ್ರಕಾರ ಮಾಡಿದ ಪರಶೀಲನೆಯ ಹೊರತು ಹಾಗೂ ಅದಕ್ಕೆ 
ಕೊರತೆ ಆಗದ ರೀತಿಯಲ್ಲೂ ಆಗಿರತಕ್ಕದ್ದು. 

74ಡಿ, ಸ್ಥಿರೀಕರಣ ಪ್ರಮಾಣ ಪತ್ರ ನೀಡುವುದಕ್ಕಿರುವ ಮುಖ್ಯ ಕಾರ್ಯನಿರ್ವಾಹನ 
ಕರ್ತವ್ಯ . ಒಂದು ಸಂಘದಲ್ಲಿ ಇಟ್ಟುಕೊಂಡಿರುವ ಬೇರೊಂದು ಸಂಘದ ಯಾವುದೇ ಲೆಕ್ಕಗಳಿಗೆ 
ಸಂಬಂಧಿಸಿ ಆಡಿಟರ್ ಅವಶ್ಯಪಟ್ಟ ಸ್ಥಿರೀಕರಣ ಪ್ರಮಾಣಪತ್ರವನ್ನು, ಯಾರ ಹೆಸರಿನಲ್ಲಾಗಿದೆಯೋ 
ಆಡಿಟರ್ ಪ್ರಮಾಣಪತ್ರವನ್ನು ಆವಶ್ಯಪಟ್ಟಿರುವುದು , ಆ ಹೆಸರಿನಲ್ಲಿ ಸರಿಯಾಗಿಯೂ ಸಮಯ 
ಪರಿಮಿತಿಯೊಳಗೂ ನೀಡಬೇಕಾದುದು ಒಂದು ಸಂಘದ ಮುಖ್ಯ ಕಾರ್ಯನಿರ್ವಾಹಕನ 
ಕರ್ತವ್ಯವಾಗಿರುವುದಾಗಿದೆ. 

747 , ನಿಕ್ಷೇಪಗಳನ್ನು ಸ್ವೀಕರಿಸುವ ಹಾಗೂ ಹಣ ಸಾಲ ನೀಡುವ ರೀತಿ. ಎಲ್ಲಾ 
ಸಹಕಾರಿ ಸಂಘಗಳೂ ಬ್ಯಾಂಕುಗಳೂ ನಿಕ್ಷೇಪಗಳನ್ನು ಸ್ವೀಕರಿಸುವುದು ಹಾಗೂ ಹಣ ಸಾಲ 
ನೀಡುವುದು ನಿಗದಿಪಡಿಸಿದ ರೀತಿಯಲ್ಲಿ ಆಗಿರತಕ್ಕದ್ದು. 


74ಎಫ್. ಸಾಲಗಳ ಮನ್ನಾ ಮಾಡುವಿಕೆ. ಯಾವುದೇ ಕಾನೂನಿನಲ್ಲೋ ನಿಯಮದಲ್ಲೋ 
ಏನೇ ಒಳಗೊಂಡಿದ್ದರೂ , ಸರಕಾರ ಅಥವಾ ರೆಜಿಸ್ಟಾರರ ಹೊರತಾದ ಯಾವುದೇ ಪ್ರಾಧಿಕಾರಕ್ಕೆ 
ಅಥವಾ ಕಮಿಷನಿಗೆ ಯಾವುದೇ ಸಂಘದ ಸಾಲಗಾರರ ಕೃಷಿ ಅಥವಾ ಕೃಷಿಯೇತರ ಸಾಲಗಳನ್ನು 
ಮನ್ನಾ ಮಾಡುವ ಅಧಿಕಾರ ಇರುವುದಲ್ಲ. 


74ಜಿ . ಸಹಕಾರಿ ಸಂಘಗಳಲ್ಲಿ ಗ್ರಂಥಾಲಯ . ಪ್ರತಿಯೊಂದು ಸಹಕಾರಿ ಸಂಘವೂ 
ಒಂದು ಗ್ರಂಥಾಲಯವನ್ನು ಸ್ಥಾಪಿಸತಕ್ಕದ್ದು. 


ಆದರೆ, ಈ ನಿಬಂಧನೆಯಲ್ಲಿ ಒಳಗೊಂಡಿರುವ ಯಾವುದೂ ಕೂಡಾ, ನಿರಂತರವಾಗಿ 
ಐದು ವರ್ಷ ಕಾಲಾವಧಿಯವರೆಗೆ ನಷ್ಟದಲ್ಲಿ ಕಾರ್ಯವೆಸಗುತ್ತಿರುವ ಒಂದು ಸಂಘಕ್ಕೆ 
ಅನ್ವಯವಾಗುವುದಲ್ಲ.”. 

27, 80ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮ 80ನೇ ವಿಭಾಗದಲ್ಲಿ, 


(6) ( 3ಎ) ಉಪವಿಭಾಗದಲ್ಲಿ “ಕೇರಳ ಪಬ್ಲಿಕ್ ಸರ್ವಿಸ್ ಕಮಿಷನ್ ” ಎಂಬ 
ಪದಗಳ ನಂತರ, ಈ ಕೆಳಗಿನ ಪದಗಳನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

ಅಂತಹ ಚುನಾವಣೆ ನಡೆಸುವಾಗ , 1958ರ ಕೇರಳ ಸ್ಟೇಟ್ ಆಂಡ್ ಸಬಾರ್ಡಿನೇಟ್ 
ಸರ್ವಿಸ್ ನಿಯಮಗಳಲ್ಲಿನ 14 ರಿಂದ 17ರ ವರೆಗಿನ ನಿಯಮ ಪ್ರಕಾರವಿರುವ 
ಮೀಸಲಾತಿ ತತ್ವಗಳನ್ನೂ ಸಹ ಅನುಸರಿಸಿ?” 

( i ) (3ಎ ) ಉಪವಿಭಾಗದ ನಂತರ , ಈ ಕೆಳಗಿನ ಉಪ-ವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ : 

“(3ಎಎ) ಈ ಅಧಿನಿಯಮದಲ್ಲೋ ಇತರ ಯಾವುದೇ ಕಾನೂನಿನಲ್ಲೋ 
ಯಾವುದೇ ನ್ಯಾಯಾಲಯದ ತೀರ್ಪಿನಲ್ಲೋ ಆದೇಶದಲ್ಲೋ ಏನೇ ಒಳಗೊಂಡಿದ್ದರೂ , 
ಅನುಸೂಚಿಯಲ್ಲಿ ಹೇಳಿರುವ ಸಂಘಗಳಲ್ಲಿ ಯಾವುದಕ್ಕಾಗಿಯೋ ನೇರ ನೇಮಕಾತಿಯನ್ನು 


20. 


ಅವಲಂಬಿಸಬೇಕಾದುದು ಅದರಲ್ಲಿ ಕೇರಳ ಪಬ್ಲಿಕ್ ಸರ್ವಿಸ್ ಕಮಿಷನಿನ ಸಲಹೆಯ ಪ್ರಕಾರ, 
1958ರ ಕೇರಳ ಸ್ಟೇಟ್ ಆಂಡ್ ಸಬಾರ್ಡಿನೇಟ್ ಸರ್ವಿಸ್ ನಿಯಮಗಳಲ್ಲಿನ 14ರಿಂದ 17ರ 
ವರೆಗಿನ ನಿಯಮ ಪ್ರಕಾರ ಮೀಸಲಾತಿ ತತ್ವಗಳನ್ನು ಅನುಸರಿಸಿಕೊಂಡು ಮಾಡಲಾದ ಎಲ್ಲಾ 
ನೇಮಕಾತಿಗಳನ್ನು, ಅಂತಹ ನಿಬಂಧನೆಗಳು ಆ ಸಮಯದಲ್ಲಿ ಜಾರಿಯಲ್ಲಿತೆಂಬಂತೆ ಸಿಂಧುತ್ವದಿಂದ 
ಮಾಡಿರುವುದಾಗಿ ಭಾವಿಸತಕ್ಕದ್ದು.”; 

iii) ( 4 ) ನೇ ಉಪವಿಭಾಗದ ನಂತರ, ಈ ಕೆಳಗಿನ ಉಪವಿಭಾಗಗಳನ್ನು 
ಸೇರಿಸತಕ್ಕದ್ದು, ಅದೇನೆಂದರೆ: 

(5) (1) ನೇ ಉಪವಿಭಾಗದಲ್ಲೋ ( 2) ನೇ ಉಪವಿಭಾಗದಲ್ಲೋ ಏನೇ 
ಒಳಗೊಂಡಿದ್ದರೂ , ಪ್ರತಿಯೊಂದು ಸಂಘದ ನೌಕರರ ಒಟ್ಟು ಹುದ್ದೆಗಳ ಮೂರು ಶೇಕಡಾವನ್ನು 
ಮೆಡಿಕಲ್ ಬೋರ್ಡ್ ಪ್ರಮಾಣೀಕರಿಸಿದ ಪ್ರಕಾರ ನಲ್ವತ್ತು ಶೇಕಡಾವೋ ಅದಕ್ಕಿಂತ ಹೆಚ್ಚ 
ಆಶಕ್ತತೆಯಿರುವ ಶಾರೀರಿಕ ಅಂಗವಿಕಲತೆ ಇರುವ ವ್ಯಕ್ತಿಗಳಿಗೆ ಮೀಸಲಾಗಿಡತಕ್ಕದ್ದು ಹಾಗು ಆ 
ನೇಮಕಾತಿಯ ಪ್ರಕ್ರಿಯೆಯು ನಿಗದಿಪಡಿಸಬಹುದಾದ ರೀತಿಯಲ್ಲಿ ಆಗಿರತಕ್ಕದ್ದು: 

ಆದರೆ , ಕೇಡರ್ ಹುದ್ದೆಗಳೂ ಮಂಜೂರಾತಿ ಹುದ್ದೆಗಳೂ ಒಳಗೊಂಡು ಹತ್ತಕ್ಕಿಂತ 
ಹೆಚೋ ಮೂವತ್ತಮೂರಕ್ಕಿಂತ ಕಡಿಮೆಯೋ ನೌಕರರಿರುವ ಸಂಘಗಳಲ್ಲಿ ಕಡಿಮೆ ಎಂದರೆ 
ಒಂದು ಹುದ್ದೆಯನ್ನಾದರೂ ಶಾರೀರಿಕ ಅಂಗವಿಕಲತೆಯಿರುವ ವ್ಯಕ್ತಿಗಳಲ್ಲಿ ಒಳಪಟ್ಟ ಒಬ್ಬ 
ನೌಕರನಾಗಿ ಮೀಸಲಾತಿ ಮಾಡತಕ್ಕದ್ದಾಗಿದೆ. 

(6) ಸರಕಾರಕ್ಕೆ , ಸಹಕಾರಿ ಸಂಘಗಳ ನೌಕರರ ಸಂಬಳ, ಭತ್ಯೆ ಹಾಗೂ ಇತರ 
ಸೌಲಭ್ಯಗಳನ್ನು ನಿರ್ಧರಿಸುವ ಅಧಿಕಾರ ಇರುವುದಾಗಿದೆ: 

ಆದರೆ, ಈ ಉಪವಿಭಾಗ ಪ್ರಕಾರ ಸರಕಾರ ನಿರ್ಧರಿಸದ ಸಹಕಾರಿ ಸಂಘಗಳ 
ನೌಕರರ ಸಂಬಳ , ಭತ್ಯೆಗಳನ್ನು ನಿರ್ಧರಿಸುವುದಕ್ಕೆ ರೆಜಿಸ್ಟಾರರಲ್ಲಿ ಸರಕಾರಕ್ಕೆ 
ನಿರ್ದೆಶಿಸಬಹುದಾಗಿದೆ. 

(7) ಉಪ ಕಾನೂನುಗಳಲ್ಲಿ ಏನೇ ಒಳಗೊಂಡಿದ್ದರೂ , ಒಂದು ಸಂಘ ಅದರ 
ನೌಕರರಿಗೆ, ಸರಕಾರವೋ ರೆಜಿಸ್ಟಾರರೋ ಕಾಲಾಕಾಲಗಳಲ್ಲಿ ನಿರ್ಧರಿಸುವ ಮೊತ್ತ ಹಾಗೂ 
ದರಕ್ಕಿಂತ ಹೆಚ್ಚು ಬೋನಸ್ ನೀಡತಕ್ಕದ್ದಲ್ಲ. 

(8) ಸರಕಾರವು, ಆದೇಶದ ಮುಖೇನ ಯಾವುದೇ ಅಥವಾ ಎಲ್ಲಾ ವಿಭಾಗದ 
ಸಹಕಾರಿ ಸಂಘಗಳ ನೌಕರರಿಗಾಗಿ ಏಕೀಕೃತ ಸೇವಾ ನಿಯಮಗಳನ ನಡತೆ 
ನಿಯಮಾವಳಿಗಳನ್ನೂ ರಚಿಸಬಹುದಾಗಿದೆ. 

(9) ಒಂದು ಸಹಕಾರಿ ಸಂಘದ ಒಬ್ಬ ಉದ್ಯೋಗಸ್ಥನಿಗೋ ನೌಕರನಿಗೋ 
ಕೆಲಸದವನಿಗೋ ಸಂಬಂಧಿಸಿದ ಅಮಾನತು ಅಥವಾ ನಡತೆ ನಿಯಮಾವಳಿಗಳು ನಿರ್ಧರಿಸಿದ 
ಪ್ರಕಾರ ಆಗಿರತಕ್ಕದ್ದು.”. 

28. 80ಬಿ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 80ಬಿ ವಿಭಾಗದಲ್ಲಿ, 
(1 ) ನೇ ಉಪವಿಭಾಗದ ನಂತರ , ಈ ಕೆಳಗಿನ ಉಪವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 

(1ಎ) ಸಹಕಾರೀ ಸರ್ವಿಸ್ ಪರೀಕ್ಷಾ ಮಂಡಳಿಯು ಸಂಘದ ನೌಕರರ 
ಉದ್ಯೋಗ ಭಡ್ತಿಗಾಗಿರುವ ಸ್ಪರ್ಧಾ ಪರೀಕ್ಷೆಗಳ ಅಥವಾ ಅರ್ಹತಾ ಪರೀಕ್ಷೆಗಳು 
ಯಾವುದಾದರೂ ಇದ್ದಲ್ಲಿ ಅದನ್ನು ನಿಗದಿಪಡಿಸಬಹುದಾದ ರೀತಿಯಲ್ಲಿ ನಡೆಸತಕ್ಕದ್ದಾಗಿದೆ.”. 

- 29 . 82ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 82ನೇ ವಿಭಾಗದಲ್ಲಿ, 
(1 ) ನೇ ಉಪ- ವಿಭಾಗದ ನಂತರ , ಈ ಕೆಳಗಿನ ಉಪವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ: 

“(1ಎ) ಟ್ರಿಬ್ಯೂನಲ್ , (1 ) ನೇ ಉಪವಿಭಾಗ ಪ್ರಕಾರ ಒಂದು ಆದೇಶವನ್ನು 
ಆರು ತಿಂಗಳೊಳಗೆ ಅದರಲ್ಲಿನ ಕಕ್ಷಿಗಳಿಗೆ ಹದಿನೈದು ದಿನದೊಳಗೆ ಅದರ ಪ್ರತಿಗಳನ್ನು 
ತಲುಪಿಸಿರಬೇಕೆಂಬ ನಿರ್ದೆಶನದೊಂದಿಗೆ ಪಾಸುಮಾಡತಕ್ಕದ್ದಾಗಿದೆ.”. 

30 . 94ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 94ನೇ ವಿಭಾಗದಲ್ಲಿ, 


(i) ( 8 ) ನೇ ಉಪವಿಭಾಗದ ಬದಲು , ಈ ಕೆಳಗಿನ ಉಪವಿಭಾಗವನ್ನು 
ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ : 

( 8) ಒಂದು ಸಂಘದ ಯಾವುದೇ ಉದ್ಯೋಗಸ್ಥನೋ ನೌಕರನೋ ಏಜೆಂಟೋ 
ಕೆಲಸಗಾರನೋ ಸಂಘದೊಂದಿಗೆ ವ್ಯವಹಾರವಿರುವ ಇತರ ಯಾವುದೇ ವ್ಯಕ್ತಿಯೋ ಆ ಸಂಘದ 
ಸಲುವಾಗಿರುವ ಯಾವುದೇ ಹಣವನ್ನು ದುರುಪಯೋಗಮಾಡುವುದೋ ಅನಧಿಕೃತವಾಗಿಯೋ 

ಕಾನೂನು ಬಾಹಿರವಾಗಿಯೋ ಜೋಪಾನವಾಗಿಡುವುದೋ ಮಾಡುವುದಾದಲ್ಲಿ, ಆತನನ್ನು ಮೂರು 
ವರ್ಷ ವರೆಗಿನ ಕಾಲಾವಧಿಗೆ ಕಾರಾವಾಸ ಹಾಗೂ ಅಪರಾಧಕ್ಕೆ ಒಳಪಟ್ಟ ಮೊತ್ತದ 
ಇಮ್ಮಡಿಯಷ್ಟು ಜುಲ್ಮಾನೆಯೂ ಸೇರಿ ಶಿಕ್ಷಿಸತಕ್ಕದ್ದು.”. 

(ii ) ಆ ರೀತಿ ಬದಲಾಗಿ ಸೇರಿಸಿದ ( 8) ನೇ ಉಪವಿಭಾಗದ ನಂತರ , ಈ 
ಕೆಳಗಿನ ಉಪವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

( 8ಎ) ಯಾವುದೇ ವ್ಯಕ್ತಿಯು ಸಾಲಪಡೆಯುವುದಕ್ಕಿರುವ ಯಾವುದೇ ಅರ್ಜಿಗೆ 
ಬೆಂಬಲವಾಗಿ ಯಾವುದೇ ಸುಳ್ಳು ಅಥವಾ ಅನುಚಿತ ದಾಖಲೆಯನ್ನೋ ಪ್ಯಾಲುವೇಷನ್ 
ಸರ್ಟಿಫಿಕೇಟನ್ನೋ ಪ್ರಾಜೆಕ್ಟ್ ರಿಪೋರ್ಟನ್ನೋ ಅಪ್ರಾಮಾಣಿಕವಾಗಿಯೋ ಮೋಸದಿಂದಲೋ 
ರಚಿಸುವುದೋ ಬರೆದುಕೊಡುವುದೋ ಅಥವಾ ರಚಿಸಲೋ ಬರೆದು ಕೊಡುವುದಕ್ಕೆ 
ಕಾರಣವಾಗುವುದೋ ಅಥವಾ ಯಾವುದೇ ಕಾಲ್ಪನಿಕ ಕಂಪೆನಿಯನ್ನೋ ಫರ್ಮ ಸಂಘವನ್ನೋ 
ನೋಂದಣಿ ಮಾಡುವುದೋ ನೋಂದಣಿಮಾಡಲು ಕಾರಣವಾಗುವುದೋ ಆ ಮೂಲಕ 
ಆತನಿಗೋ ಇತರ ಯಾವುದೇ ವ್ಯಕ್ತಿಗೋ ಯಾವುದೇ ಸಾಲ ನೀಡಲು ಯಾವುದೇ ಸಂಘವನ್ನು 
ಪ್ರಚೋದಿಸುವುದೋ ಆ ಮೂಲಕ ಸಂಘಕ್ಕೆ ನಷ್ಟ ಉಂಟುಮಾಡಲು ಕಾರಣವಾಗುವುದೋ 
ಆದಲ್ಲಿ , ಆತನನ್ನು ಮೂರುವರ್ಷ ವರೆಗಿನ ಕಾರಾವಾಸ ಹಾಗೂ ಅಪರಾಧಕ್ಕೆ ಒಳಪಟ್ಟ 
ಮೊತ್ತದ ಇಮ್ಮಡಿಯಷ್ಟು ಜುಲ್ಮಾನೆಯೂ ಸೇರಿ ಶಿಕ್ಷಿಸತಕ್ಕದ್ದು.”. 

( 8ಬಿ) ಉಪ- ವಿಭಾಗ ( 8) ಯ ಪ್ರಕಾರ ಶಿಕ್ಷಿಸಲ್ಪಡಬಹುದಾದ ಒಂದು 
ಅಪರಾಧವನ್ನು ಮಾಡಲು ಒಂದು ಸಂಘದ ಯಾವುದೇ ಉದ್ಯೋಗಸ್ಥನೋ ನೌಕರನೋ 
ಸದಸ್ಯನೋ ಏಜೆಂಟೋ ಕೆಲಸಗಾರನೋ ಅಥವಾ ಇತರ ಯಾವುದೇ ವ್ಯಕ್ತಿಯೋ 
ಪ್ರಚೋದಿಸುವುದೋ ಮೌನ ಸಮ್ಮತಿಸುವುದೋ ಒಳಸಂಚುಮಾಡುವುದೋ ಮಾಡಿದಲ್ಲಿ ಆತನನ್ನು 
ಮೂರುವರ್ಷ ವರೆಗಿನ ಕಾರಾವಾಸ ಹಾಗೂ ಅಪರಾಧಕ್ಕೆ ಒಳಪಟ್ಟ ಮೊತ್ತದ ಇಮ್ಮಡಿಯಷ್ಟು 
ಜುಲ್ಮಾನೆಯೂ ಸೇರಿ ಶಿಕ್ಷಿಸತಕ್ಕದ್ದು.”. 

(iii) (9) ನೇ ಉಪ- ವಿಭಾಗದ ನಂತರ, ಈ ಕೆಳಗಿನ ಉಪ- ವಿಭಾಗವನ್ನು 
ಸೇರಿಸತಕ್ಕದ್ದು, ಅದೇನೆಂದರೆ: 

“ ( 10) 68ಎ ವಿಭಾಗ ಪ್ರಕಾರ ನೇಮಿಸಲ್ಪಟ್ಟ ವಿಜಿಲೆನ್ಸ್ ಆಫೀಸರಿಗೆ, 95ನೇ 
ವಿಭಾಗಕ್ಕೆ ವಿಧೇಯವಾಗಿ, ಈ ವಿಭಾಗದ ( 2), (3), ( 4), (5), ( 6) ಹಾಗೂ ( 7) 
ಎಂಬೀ ಉಪ- ವಿಭಾಗಗಳಲ್ಲಿ ಹೇಳಿರುವ ಅಪರಾಧಗಳಿಗೆ ಸಂಬಂಧಿಸಿ ಒಂದು ನ್ಯಾಯಾಲಯದ 
ಸಮಕ್ಷದಲ್ಲಿ ದಾವೆ ಹೂಡುವ ಅಧಿಕಾರವೂ ದೂರುಗಳನ್ನು ನೀಡುವ ಅಧಿಕಾರವೂ 
ಇರುವುದಾಗಿದೆ. 

( 11 ) ಈ ವಿಭಾಗದ (4), (5), (6), (7), ( 8), ( ಎ) ಹಾಗೂ ( 8 ) 
ಎಂಬೀ ಉಪ- ವಿಭಾಗಗಳಲ್ಲಿ ಹೇಳಿರುವ ಜುಲ್ಮಾನೆ ಮೊತ್ತವನ್ನು ಸಂಘದ ನಿಧಿಯಿಂದ 
ವಹಿಸತಕ್ಕದ್ದಲ್ಲ.”. 

31 . 95ನೇ ವಿಭಾಗದ ತಿದ್ದುಪಡಿ . ಪ್ರಧಾನ ಅಧಿನಿಯಮದ 95ನೇ ವಿಭಾಗದ, 
ಬದಲು, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, ಅದೇನೆಂದರೆ: 

95. ಸಂಜೇಯ ಅಪರಾಧಗಳು (1) 94ನೇ ವಿಭಾಗದ, (8), (8ಎ) ಹಾಗೂ 
(8 ) ಎಂಬೀ ಉಪ- ವಿಭಾಗಗಳ ಪ್ರಕಾರ ಶಿಕ್ಷಾರ್ಹವಾದ ಅಪರಾಧಗಳು ಸಂಜ್ಞೆಯ 
ಅಪರಾಧವಾಗಿರುವುದು. 

(2) 94ನೇ ವಿಭಾಗದ ( 8), ( 8ಎ) ಅಥವಾ ( 8ಬಿ) ಉಪ- ವಿಭಾಗಗಳ 
ಪ್ರಕಾರ ಜುಲ್ಮಾನೆಯನ್ನು ವಿಧಿಸಿದ್ದಲ್ಲಿ, ನ್ಯಾಯಾಲಯವು, ಜುಲ್ಮಾನೆ ಮೊತ್ತವನ್ನು ನಿರ್ಧರಿಸುವಾಗ, 
ಅಪರಾಧಕ್ಕೆ ಒಳಪಟ್ಟ ಮೊತ್ತವನ್ನೂ ಆ ಅಪರಾಧವನ್ನು ಮಾಡಿದ್ದುದರಿಂದ ಅಪರಾಧ 
ನಿರ್ಣಿತನಾದ ವ್ಯಕ್ತಿಗೆ ಲಭಿಸಿದ ಮೊತ್ತವೋ ಸ್ವತ್ತಿನ ಬೆಲೆಯೋ ಯಾವುದಾದರು ಇದ್ದಲ್ಲಿ ಅದನ್ನೂ 
ಸಂಘಕ್ಕೆ ಉಂಟಾದ ನಷ್ಟವನ್ನೂ ಪರಿಗಣಿಸತಕ್ಕದ್ದು. 

( 3) ಒಂದು ನ್ಯಾಯಾಲಯವು ಒಂದು ಶಿಕ್ಷೆಯನ್ನು ವಿಧಿಸುವಾಗ ಅದರಲ್ಲಿ 
ಜುಲ್ಮಾನೆಯು ಒಂದು ಭಾಗವಾಗುವಾಗ, ತೀರ್ಪನ್ನು ಜಾರಿಗೊಳಿಸುವಾಗ ವಿಧಿಸುವ 
ಜುಲ್ಮಾನೆಯನ್ನು ಪೂರ್ತಿಯಾಗಿದೆಯೋ ಅದರ ಯಾವುದೇ ಭಾಗವನ್ನೋ ಅಪರಾಧ 
ಮಾಡಿದುದರಿಂದ ಸಂಘಕ್ಕುಂಟಾದ ಯಾವುದೇ ನಷ್ಟಕ್ಕೆ ನಷ್ಟಪರಿಹಾರವಾಗಿ ವಿನಿಯೋಗಿಸುವ 
ರೀತಿಯಲ್ಲಿಯೋ ಆದೇಶಿಸತಕ್ಕದ್ದಾಗಿದೆ. 

(4) ರೆಜಿಸ್ಟಾರರ ಪೂರ್ವಾನುಮತಿಯಿಲ್ಲದೆ 94ನೇ ವಿಭಾಗದ (2), (3), (4), 
( 5), ( 6) ಹಾಗೂ ( 7) ಎಂಬೀ ಉಪ- ವಿಭಾಗಗಳ ಪ್ರಕಾರ ಯಾವುದೇ ಪ್ರೋಸಿಕ್ಯೂಷನ್ 
ಕ್ರಮಗಳನ್ನು ಕೈಗೊಳ್ಳತಕ್ಕದ್ದಲ್ಲ. 

32. ಹೊಸ ವಿಭಾಗ 95ಎಯ ಸೇರಿಸುವಿಕೆ. ಪ್ರಧಾನ ಅಧಿನಿಯಮದ, 95ನೇ 
ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ. ಅದೇನೆಂದರೆ: 

“ 95ಎ ಕಂಪೆನಿಗಳು ಮಾಡುವ ಅಪರಾಧಗಳು . - (1) ಈ ಅಧಿನಿಯಮದ 
ಪ್ರಕಾರವಿರುವ ಯಾವುದೇ ಅಪರಾಧವನ್ನು ಮಾಡುವ ವ್ಯಕ್ತಿಯು ಒಂದು ಕಂಪೆನಿಯಾಗಿದ್ದಲ್ಲಿ , 
ಅಪರಾಧಮಾಡುವ ಸಮಯದಲ್ಲಿ ಕಂಪೆನಿಯ ವ್ಯವಹಾರ ನಡೆಸುವುದಕ್ಕಾಗಿ ಕರ್ತವ್ಯವಿದ್ದ ಹಾಗೂ 

ಹೊಣೆಗಾರನಾದ ಪ್ರತಿಯೊಬ್ಬ ವ್ಯಕ್ತಿಯು ಹಾಗೂ ಕಂಪೆನಿಯು ಅಪರಾಧಮಾಡಿದುದಾಗಿ 
ಭಾವಿಸತಕ್ಕದ್ದು ಹಾಗೂ ಅದನುಸರಿಸಿರುವ ಕಾನೂನು ಕ್ರಮಕ್ಕೆ ವಿಧೇಯಗೊಳಿಸತಕ್ಕದ್ದು ಹಾಗೂ 
ಶಿಕ್ಷಿಸತಕ್ಕದ್ದು: 

ಆದರೆ, ಅಪರಾಧ ಮಾಡಿರುವುದು ತನ್ನ ತಿಳುವಳಿಕೆಯಿಂದಲ್ಲೆಂದೋ ಅಂತಹ 
ಅಪರಾಧ ಮಾಡುವುದನ್ನು ತಡೆಯುವುದಕ್ಕಾಗಿ ತಾನು ಯಥಾಕ್ರಮ ಶ್ರದ್ಧೆವಹಿಸಿದ್ದೆನೆಂದೋ ಆತನು 
ರುಜುವಾತುಗೊಳಿಸುವುದಾದಲ್ಲಿ, ಈ ಉಪ- ವಿಭಾಗದಲ್ಲಿ ಒಳಗೊಂಡಿರುವ ಯಾವುದೂ ಕೂಡಾ, 
ಅಂತಹ ಯಾವುದೇ ವ್ಯಕ್ತಿಯನ್ನು ಯಾವುದೇ ಶಿಕ್ಷೆಗೆ ವಿಧೇಯವಾಗಿಸುವುದಲ್ಲ . 

(2) ಉಪ-ವಿಭಾಗ (1)ರಲ್ಲಿ ಏನೇ ಒಳಗೊಂಡಿದ್ದರೂ , ಈ ಅಧಿನಿಯಮದ 
ಪ್ರಕಾರವಿರುವ ಯಾವುದೇ ಅಪರಾಧವನ್ನು ಒಂದು ಕಂಪೆನಿಮಾಡಿದ್ದು, ಆ ಅಪರಾಧ ಕಂಪೆನಿಯ 
ಯಾವುದೇ ಡೈರೆಕ್ಟರರ ಅಥವಾ ಮ್ಯಾನೇಜರರ ಅಥವಾ ಕಾರ್ಯದರ್ಶಿಯ ಅಥವಾ ಕಂಪೆನಿಯ 
ಇತರ ಉದ್ಯೋಗಸ್ಥನ ಸಮ್ಮತಿಯಿಂದಲೋ ಮೌನಾನುಮತಿಯಿಂದಲೋ ಮಾಡಿರುವುದೆಂದೋ 
ಅಥವಾ ಅದರ ಭಾಗದಿಂದಿರುವ ಯಾವುದೇ ನಿರ್ಲಕ್ಷತೆಯಿಂದ ಮಾಡಿರುವುದೆಂದೋ 
ರುಜುವಾತಾದಲ್ಲಿ ಅಂತರ ಡೈರೆಕ್ಟರೋ ಮ್ಯಾನೇಜರರೋ ಕಾರ್ಯದರ್ಶಿಯೋ ಇತರ 
ಉದ್ಯೋಗಸ್ಥನೋ ಆ ಅಪರಾಧ ಮಾಡಿರುವುದಾಗಿ ನಂಬತಕ್ಕದ್ದು ಹಾಗೂ ಅದನುಸರಿಸಿ ಅವರ 
ವಿರುದ್ಧ ಕ್ರಮ ಕೈಗೊಳ್ಳತಕ್ಕದ್ದು ಹಾಗೂ ಶಿಕ್ಷಿಸತಕ್ಕದ್ದು. 
ವಿವರಣೆ. ಈ ವಿಭಾಗದ ಅಗತ್ಯಕ್ಕಾಗಿ, 
( ಎ) ಕಂಪೆನಿ ಎಂದರೆ, ಯಾವುದೇ ಏಕಾಂಗೀಕೃತ ನಿಕಾಯ ಎಂದರ್ಥ ಹಾಗೂ 

ಅದರಲ್ಲಿ ಒಂದು ಫರ್ಮ್ ಅಥವಾ ವ್ಯಕ್ತಿಗಳ ಇತರ ಸಂಘ ಅಥವಾ 

ಒಂದು ಸೊಸೈಟಿ ಅಥವಾ ಒಂದು ಸಹಕಾರಿ ಸಂಘ ಒಳಗೊಳ್ಳುವುದು; 
( ಬಿ) ಫರ್ಮಿಗೆ ಸಂಬಂಧಿಸಿ ಡೈರೆಕ್ಟರ್ ಎಂದರೆ , ಫರ್ಮಿನ ಪಾಲುದಾರ .”. 
33 . ವಿಭಾಗ 99ರ ಬದಲು ಸೇರಿಸುವಿಕೆ . ಪ್ರಧಾನ ಅಧಿನಿಯಮದ, 99ನೇ 
ವಿಭಾಗದ ಬದಲು, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“99 ಆದೇಶಗಳನ್ನು ಘೋಷಿಸಬೇಕೆಂದು. ಪಾರ್ಟಿಗಳನ್ನು ವಿಚಾರಣೆ ಮಾಡಿದ್ದ 
ವಿಷಯದಲ್ಲಿ, ಈ ಅಧಿನಿಯಮದ ಪ್ರಕಾರ ರೆಜಿಸ್ಟಾರರೋ ಟ್ರಿಬ್ಯೂನಲೋ ಸಹಕಾರೀ 
ಆರ್ಬಿಸ್ಟೇಶನ್ ನ್ಯಾಯಾಲಯವೋ ಆರ್ಬಿಟ್ರೇಟರೋ ಲಿಕ್ವಿಡೇಟರೋ ಯಾವುದೇ 

ಉದ್ಯೋಗಸ್ಥನೋ ಇತರ ವ್ಯಕ್ತಿಯೋ ಜಾರಿಗೊಳಿಸುವ ಅಥವಾ ನೀಡುವ ಆದೇಶ ಅಥವಾ 
ತೀರ್ಪು ಅಥವಾ ಅವಾರ್ಡ್ ಅಥವಾ ಪ್ರಕರಣಕ್ಕೆ ಕೊನೆಯದಾಗಿ ವಾದ ಆಲಿಸಿದ ದಿವಸ 
ಅಥವಾ ಅನಂತರದ ಯಾವುದೇ ದಿವಸ ಅದರ ಕುರಿತು ಪಾರ್ಟಿಗಳಿಗೆ ಯಥೋಚಿತ ಸೂಚನೆ 
ನೀಡತಕ್ಕದ್ದು ಹಾಗೂ ಘೋಷಿಸತಕ್ಕದ್ದು ಅಥವಾ ಅಂತಿಮ ಮೊಕದ್ದಮೆ ಆಲಿಸುವ ದಿವಸದ 
ದಿನಾಂಕವನ್ನು ಬಹಿರಂಗವಾಗಿ ಘೋಷಿಸತಕ್ಕದ್ದಾಗಿದೆ.”. 

34 . ವಿಭಾಗ 108ರ ತಿದ್ದುಪಡಿ. ಪ್ರಧಾನ ಅಧಿನಿಯಮದ 108ನೇ ವಿಭಾಗದ 
(1) ನೇ ಉಪ- ವಿಭಾಗದ ಬದಲು ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದಾಗಿದೆ, 
ಅದೇನೆಂದರೆ : 

“(1) ಈ ಅಧಿನಿಯಮದ ಪ್ರಕಾರ ರೆಜಿಸ್ಟಾರರ ಸಹಕಾರೀ ಆಡಿಟ್ 
ಡೈರೆಕ್ಟರಲ್ಲೋ ಈ ಅಧಿನಿಯಮದ ಪ್ರಕಾರ ನೇಮಿಸಿದ ವಿಜಿಲೆನ್ಸ್ ಆಫೀಸರಲ್ಲೋ ಅವರ 
ಅಧೀನದಲ್ಲಿರುವ ಯಾವುದೇ ಉದ್ಯೋಗಸ್ಥನಲ್ಲೋ ನಿಹಿತವಾಗಿರುವ ಅಧಿಕಾರಗಳ, ಕರ್ತವ್ಯಗಳ 
ಅಥವಾ ಜವಾಬ್ದಾರಿಗಳ ನಿರ್ವಹಣೆಗೆ ಬೇಕಾಗಿ , ಅಂತಹ ಯಾವುದೇ ಉದ್ಯೋಗಸ್ಥನು ಒಬ್ಬ 
ಪೋಲೀಸ್ ಆಫೀಸರರ ಸಹಾಯವನ್ನೂ ಸಂರಕ್ಷಣೆಯನ್ನೂ ಕೋರುವುದಾದಲ್ಲಿ ಅವರಿಗೆ ಸಹಾಯ 
ನೀಡುವುದು ಹಾಗೂ ಅವರನ್ನು ಸಂರಕ್ಷಿಸುವುದು 1960ರ ಕೇರಳ ಪೋಲೀಸು ಅಧಿನಿಯಮ 
( 1961ರ 5) ದಲ್ಲಿ ನಿರ್ದಿಷ್ಟಪಡಿಸಿದ ಪ್ರಕಾರದ ಪ್ರತಿಯೊಬ್ಬ ಪೋಲೀಸ್ ಆಫೀಸರರ 
ಕರ್ತವ್ಯವಾಗಿರುವುದಾಗಿದೆ. ”. 


